


УБЫРЛАР УЯНГАН ЧАК

18+



*керсез махәббат та, коточкыч
күренешләр дә, елатырлык
яктылык та...*

МАРАТ КӘБИРОВ

Марат Кәбиров
Убырлар уянган чак

«ЛитРес: Самиздат»

2019

Кәбиров М.

Убырлар уянган чак / М. Кәбиров — «ЛитРес: Самиздат», 2019

Куркыныч күренешләр, коточкыч вакыйгалар хакында укырга яратучылар өчен иң популяр татар язучысыннан тагын бер мавыктыргыч китап. Убырлар уянган чак — татар әдәбиятында вампирлар хакында беренче роман. Анда сүз жәйге ялда авылга кайткан яшүсмер мажаралары турында. Монда керсез мэхәббәт тә, кот алынырлык күренешләр дә, күзгә яшь китерерлек яктылык та — барсы да бар. Укы — кызык булачак!

Беренче бүлек

* * *

Мин авылга кунакка кайтуымны бөтенләй башкача күз алдына китергән идем. Безнең авыл чыршы, нарат агачлары белән капланган тау астында утыра, шул агачлыктан берничә чакырымга сузылган куге урман башлана. Картыйларның урамы тау итәгендә, авылның иң биек жирендә, ул әллә кайдан күренеп тора. Астарак кечкенә елга ага. Урам малайлары белән без шунда балыкка йөрибез, су керәбез. Авылның башка өлешеннән аерылып торганга безнең якны урман ягы дип тә, шүрәле урамы дип тә йөртәләр. Һәм монда яшәүчеләрнең исеменә дә “шүрәле” кушаматы өстәлә, әйттик, минем хакта сүз барганда кемдер: “Нинди Илһам?” – дип сорый икән, аңа шуны да белмисең мени дигәндәй итеп карап: “Шүрәле Илһам инде” – диләр. Урам арасында да, жимеш бакчаларында да агачлар күп булганлыктан жәй көннәрендә ул ямь-яшел булып, әллә кайдан балкып күренеп тора һәм гади авыл урамы түгел, ә тылсымлы әкият доньясы булып тоела. Шуңа күрә, мин аны бик яратам, каникуллар башлануын түземсезлек белән көтеп алам да соңгы кыңгырау бәйрәменнән туп-туры диярлек авылга сыпыртам.

Бу юлы да шулай булды. Юл буена мин андагы дус малайларны, күрше кызларын берәм-берәм күз алдына бастырып кайттым. Үсеп беткәннәрдер инде, үзгәргәннәрдер, ел буена күргәнем юк бит. Мине танырлармы? Ничегрәк каршыларлар? Хәер, болары өчен бик борчылмадым да инде. Безнең урам кечкенә булгангамы, барыбыз да дус-тату яшибез. Хәтта өлкәннәр дә бер-берсенә ярдәм итешеп, хәл-әхвәл белешеп тора. Картый әйтмешли, көненә биш урап хәл беләләр. Шулай да күнелдә ниндидер шик тә юк түгел иде...

Район үзәгенә житкәнче кояш балкып тора иде. Авылга кайта торган автобуска утырып алдыннан яңгыр сибәләргә тотынды, ә авылга якынаюга, яшен яшнәтеп котырып ява башлады.

– Ничә көн ишә инде бу, ходалың рәхмәте! – дип куйды бер карчык (мин аның исемен онытканмын),– Афәте белән булмасын инде.

– Яңгыры гына пүчтәк әле аның, – дип сүзгә кушылды бер карт (үзебезнең урамнан булмагач, моның да исемен хәтерләмим),– Шүрәле урамына убыр ияләшкән диләр бит. Бампир дип әйтәләрме әле... Шуның эше булмагае.

– Кит аннан!

– Бәй, ишетмәдең мени әле... Теге Галимәрдән бичәсе шуңа күрә очсызга гына йортын сатып киткән бит. Алпавыт сарае кадәр йорт иде, югыйсә.

– Эстәгыфирула! Чынлап шулай мени?!

– Олы башым белән алдап тормам бит инде.

Мин аларның сүзен башкача тыңлый алмадым. Яшен яшнәп, күк күкрәде дә яңгыр чиләкләп коярга тотынды. Кемдер коты алынып кычкырып жибәрде, кемдер бисмилла әйтеп баш өстен сыпырып куйды. Һәм сүз бөтенләй башка юнәлеш алды. Ләкин миңа ишеткәнә дә бик житкән иде инде. Чөнки Галимәрдән бичәсе дигәнә, картыйларны күршесе Халисә апа иде. Нәфисәнең әнисе. Нәфисә белән без үткән жәйне матур гына дулашып калган идек, яз урта-сына кадәр хат та алыштык әле, тик соңыннан никтер туктап калдык. Мин моңа берәз борчылсам да кара кайгыга төшмәдем, озакламый авылга кайтам, шунда очрашырбыз әле дип юандым. Дәрәсен генә әйткәндә, шәһәр автобусында дуслар ничек каршылар икән дип хәвефләнгәндә дә шул Нәфисә күз алдыннан китмәгән иде. Хәзер, аның башка урынга күченеп китүен белгәч, бөтенләй күнелсез булып калды. Авылга кайтуымның бөтен мәгънәсе югалгандай тоелды. Шулай да үземне тынычландырырга тырыштым. Әллә нинди шомлы сүзләр сөйләнеп кайткан бу карт белән карчыкка тагын бер караш ташладым. Яшисен яшәгәннәр инде. Бәлки, акыллары да кыйшай башлагандыр. Һәрхәлдә, аларның сүзен хакыйкәт дип кабул итәргә ярамый, бигрәк тә гайре табигый нәрсәләр турында шундый беркатлылык белән сөйләгәннән соң.

Мин жәйге кояшка алданып жиңелчә генә киенгән идем. Өстә – спорт костюмы, аякта – кроссовкалар. Автобустан төшүгә яңгыр берәз басылгандай булса да урам инде ярыйсы ук пычранып өлгергән иде, ә күпер башына житәрәк, ташлы ком жәелгән жир беткәч, бөтенләй

баткакка әйләнде һәм мин кроссовкаларны салып кулыма тоттым да, чалбар балакларын тез-гәчә сызганып атладым. Яңгыр бөтен киёмемне чылатып бетергәнлектән, жил салкын булып тоелды, ул сөякләрәмә кадәр үткәндәй булды. Моңа кадәр әкият доньясы булып төшләрәмә кергән Шүрәле урамы инде ул кадәр үк матур булып күренмәде. Ул ниндидер салкын котсызлык бөркеп торган ташландык авылыны хәтерләтте. Урамда кеше заты, кеше генә түгел, хәтта эт-фәлән дә, сынар жан иясе дә юк иде. Өй түбәләренә тыпылдап тамган тамчыдан башка бер тавыш та, бер хәрәкәт тә юк, әйтерсең, урам мәңгелек йокыга талган. Мин калтыранып куйдым. Ирекседән күнелгә шом йөгәрде. Кайтуын кайттым да, тик картый инде исән түгелдер, аны күптән жирләгәннәрдер, гомумән, бу урамда барсы да күптән инде үлеп беткәндер сыман тоелды.

Капка шыгырдап ачылды. Аның шыгырдауы ничектер жанымны кырып алган сыман булды. Мин, әлеге шомлы тавышның тагын кабатлануыннан куркып, аны тиз генә ябып куйдым, тик ул тагы да куркынычрак булып шапылдап ябылды. Моңа игътибар итмәскә тырышып, ашыгып ишеккә уздым. Тизрәк өйгә керергә теләп ишек тоткасын тарттым. Тик ишек ачылмады. Мин тагы тарттым. Ачылмады. Ул эчтән бикле иде. Күнелгә шик йөгәрде. Картый көндезләрен ишек бикләп утыру түгел, аны төнгелеккә дә ачык калдыра торган иде бит. Нәрсә булды икән?

Хәтсез генә дөбөрдәткәннән соң, эчтән аяк тавышлары ишетелде. Ишек янына житкәч, ул туктап калды. Тыңлап торды. Мин тамак кырган булдым.

– Кем йөри анда?

– Мин бу, картый...

– Син кем?

– Илһам.

– Минем Илһамым шәһәрдә әле.

Аяк тавышына карап мин аның китәргә жыенганын шәйләдем дә елардай булып кычкырып жибәрдем.

– Картый, мин кайттым бит... Кичке автобус белән... Өшедем, керт инде...

Жавап ишетелмәде. Веранда тәрәзәсен каплап торган пәрдәнен бер чите ачылды да картыйның курку катыш сагаюлы йөзе күренде. Ул озак кына мине өйрәнәп торды.

– Мин бит бу, картый. Танымыйсың мени.

Ул дәшмәде. Ниндидер дога укый-укый ишек янына килде дә аны ачып жибәрде. Кулындагы очлы таягын миңа төбәп, тагы берәз карап торды.

– Кем икәнәңне ник башта ук әйтмәдең, – диде ул мине ишектән тартып алып, – Кер тизрәк. Котымны алдың бит.

Мин аның: “Кайттыңмы, балакаем! Исән-таза гына яшисезме?!” – дип, кочаклап алуын көткән идем, тик ул ишекне келәләргә ашыкты. Аннан соң миңа тагы бер сынаулы караш ташлады да өй эченә этәрде:

– Бар, кер тизрәк. Катып үләсең бит.

Пычрак аякларыма карап, кыенсынып торуымны күреп, кулымнан ук эләктереп алды:

– Әйдә-әйдә, кәргәч юарбыз.

Өйгә узгач, миңа жылы су, коры киёмнәрәмне әзерләп бирде дә табын корырга тотынды. Шулар арада эти-әниләрнен хәлен сораштырып алды, мин жавап биргән булдым, үзем дә хәл белештем. Ул жавапсыз калды.

Мин инде ник авылга кайтканым чынлап торып үкенә башладым. Картыйны, әйтерсең, алыштырып куйганнар иде. Башка чаклардагы сыман кочаклап та алмады, янымда өлтерәп тә йөрми, алып кайткан күчтәнәчләргә дә бик исе китми. Кыскасы, ул минем авылга кайтуыма тамчы да шатланмый, киресенчә, хәвефләнә генә иде сыман. Чәй эчкәндә сүз арасында гына: “Укуларыгыз шушы вакытта ук бетә мени соң?” – дип сорап, кайчанга кадәр торырга уйлавым белән дә кызыксынып куйды. Мин: “Белмим әле...” – дип кенә жавап бирдем. Мин чынлап та

белми идем эле. Бәлки, иртәгә үк кире сыпыртырмын. Бәлки... Шундый зур өметләр белән кайтып, шулай тиз китүен кызганыч, әлбәттә. Тик нишлисең...

– Ишегалдында бер тавыш та ишетмәдәнме? – диде ул табыннан кузгалгач, – Халисә апаңнарның өй түбәсеннән?

– Юк. Ә нинди тавыш?

Ул жавап бирмәде. Дәшми-тынмый гына яныма килде дә назлы итеп кочаклап алды. Башымнан сыйпады. Һәм елап жибәрде. Мин нәрсә уйларга, ни әйтергә дә белми катып тордым.

– Кичер мине, балам...—диде ул аннан соң, – Сине ишек төбөндә күшәктәрәп тордым. Котыбызны алып бетерде бит, каһәр... Көндөз урамга чыгарга курыкмый идек эле... Бүген көне бигрәк шомлы...

Мин дәшмәдем.

Автобуста сөйләнеп кайткан карт белән карчык искә төште. Димәк, аларның сүзе хак булып чыга... Эх... Бәлки, алай да түгелдер эле...

– Картый, ә Халисә апалар ни хәлдә соң?

Картый бертын сүзсез торды.

– Менә дигән күршеләрем иде, – диде аннан соң, – Шул зәхмәтгән куркып күчеп кителәр. Галимәрдән исән булса, алай итмәс иде. Ә башка ирләр... Шуну менеп карарлык бер жүнле ир табылмады. Төнлә түгел, көндөз дә менүче юк.

– Алар урынына кем килде инде?

– Кем килсен?! Зәхмәт оясында кем яшәргә теләсен?!.

– Нинди зәхмәт соң ул?

– Убыр инде. Сезнеңчә, бампир була. Кан эчүче.

Башка вакытта булса, бу сүзләрдән кычкырып көләр идем. Эмма картыйның куркудан зур ачылган күзләренә, маңгаендагы жыерчыкларга, иреннәренәң жиңелчә дерелдәвенә карап, мин дә шүрләп калдым. Урамдагы үле тынлыкны, аның ишектән кертми торуларын искә төшердем дә тәнем эсселе-суыклы булып китте, беләкләремдә каз йоны калкып чыкты.

– Төн житүгә нәрсәдер уларга тотына. Тавыш башта сызгыруга тартым була. Үкерүгә дә охшап китә. Кайвакыт ул көндөзләрен дә кабатлана, – дип тезеп китте картый шомлы тавыш белән, – Алай гына булса, бер хәл иде эле. Бер мәлне Халисәләренәң сыерының муенында кан эзе күренде, ә икенче көнне ул кан сия башлады да бездән егылып үлде. Озакламый ихатадагы сарыкларының бугазын чәйнәп киттеләр. Тиздән күрше-күләннекенә ябештеләр. Минем дә дүрт сарыгым әрәм булды...

– Бүре түгел микән,– дидем мин, үземдәге куркунуны жинәргә тырышып, – Элек тә булгалый иде бит...

– Башта без дә шулай уйлый идек, – Картыйның тавышы дерелдәп чыкты, – Аучы Тимержан атна буга сагалап йөрде, тик берни дә тапмады. Бездән үзе юкка чыкты. Аннан соң, Йортның чарлагыннан пырхылдап очып киткән ниндидер сәер кошка игътибар иттек...

Мин инде үземнең чынлап торып курка башлавымны, калтырануымны тойдым. Моңы картый да күрдә булса кирәк, сүзне кинәт икенчегә борды:

– Кайтышлы туган апаңнарга сугылмагансыңдыр бит?– Минем баш чайкавымны күргәч дөвам итте, – Көтү кайткач, хәлен белеп килербез эле...

Анда барсаң, төн кундырмый жибәремәчәк инде дип уйлады мин һәм сөнәп куйдым.

* * *

Көтү кайтканчы урамда кеше заты күренмәде. Урамга сыер-сарыклар кереп тулгач кына кулларына очлы таяк тоткан өлкәннәр чыгып, малларын тиз-тиз куып алып кереп киттеләр. Минем ишеләрдән беркем дә чыкмады. Картый быел сыерын бетергән иде. Ул капка төбөнә чыгып сарыкларын чакырып кына алды да аларны тиз генә абзарга бикләп керде, ачкычларын кучкарга куйгач миңа борылды:

– Жыен, улым. Туган апаннарға барабыз.

Минем анда барасым килми, дусларымны күреп сөйләшәсем килә иде. Ләкин карышып торырга кыймадым. Аз гына шүрләдем дә инде. Аннан соң, ике туганым Айрат белән очрашу турында да уйладым.

– Жылырак киен, – диде картый минем өскә күз салып, – Урамда жил чыккан.

Башка вакыт булса, кул гына селтәр идем. Бу юлы аның сүзен тыңларға туры килде. Беренчедән, кайтканда ярыйсы гына өшегән идем, икенчедән... Айрат белән уйнарга чыгасы да булыр эле.

Ишегалдына чыгуга ук игътибар иттем мин ана. Нәфисәләрнең өй түбәсеннән әллә нинди шомлы аваз ишетелә иде. Уууууууууу... Елгаларда суның бөтерелеп торган урынын күргәнегез бармы? Чоңгыл дип аталамы эле ул... Су әллә нинди бер коточкыч көч белән бөтерелеп кайный да, берәр яфрак-фәлән ыргытсаң, аны шундук суырып алып кереп китә. Әлеге улауны да мин энә шул чоңгылга охшаттым. Тик монда су түгел, ә һава кайныйдыр сыман иде. Ә вакыт-вакыт ул ысылдауга әйләнә. Нәкъ менә картыйның ата казы инде. Тик күпкә, бик күпкә усалрак, ачулырак итеп ысылдый. Һәм тагын улауга, үкерүгә әйләнә. Бер карасаң, аның тавышын анык кына нәрсә белән чагыштырып та булмыйдыр кебек, чөнки ул мизгел эчендә әллә ничә төрле кыяфәتكә керә.

– Елан авызына караган бака кебек торма, – диде картый ачусыз-нисез генә, – Әйдә, кузгалдык.

Минем бу аваздан арынасым килми иде. Шуңа да китәргә ашыкмадым. Дөресрәге, мин урынымнан кузгалырлык хәлдә түгел идем бугай. Картый ниндидер догалар укып, тирә-якны өшкергән кебек итеп чыкканнан соң, беләгемнән алгач кына аякларымны көчкә сөйрәп, капкага юнәлдем.

Вампирлар турында минем азмы-күпме ишеткәнем бар иде. Төnnәрен кабердән күтәрелеп ярканат, яки кеше кыяфәтендә бәндәләрнең һәм мал-туарның канын имүчене шулай дип атыйлар. Аларның тәне кабер куенында таркалмый, үзләре гадәттән тыш көчле була. Гадәттә, үз-үзләренә кул салучылар, авыр жинаятьчеләр һәм улырлар кулыннан үлүчеләр вампирга әйләнә. Аларның теше ике рәтле була, ә кан суырганда азау тешләре зураеп китә. Канны алар су кебек эчмиләр, ә энә шул азау тешләре белән генә суыралар һәм үзләренә дә, каза күрүченә дә киemenдә бер генә кан тамчысы да калмый... Без шәһәрдә чакта шундый азау тешләрне киоскыдан алып, сыйныфташ кызларны куркытып та йөри торган идек, ә берсен мин авыл кызлары өчен дә эләктергән идем эле.

Безнең авылда кеше үтерүчеләрнең дә, бүтән төрле авыр жинаятьчеләрнең дә гомергә булганы юк. Үз-үзенә кул салучылар булгалаган бугай. Мин аларның берсен дә күреп белми идем, шуңа да: “Фәлән абзыең асылыңан” – дигән сүзләргә бик игътибар иткәнем булмады. Андыйларны элек зыяратка куймый торган булганнар, хәзер алай итмиләр инде, бөтен шартын китереп мулла белән жирлиләр. Ә йола кушканча кадерләп күмелгән кешеләрнең улырга әйләнүе мөмкин түгел. “Теге донья” белән “бу донья” арасында калган мәетләр генә явыз рухлар тәэсиренә дучар була. Моңы мин бик яхшы беләм. Вампирлар турында киноларны да күп караганмын, китапларны да ярыйсы ук укыдым. Компьютердагы уеннарда да бар андый мәгълүмәтләр. Аннан соң, эти күрмәгәндә мин интернетка да кергәләп, энә шундый кызыклы нәрсәләрне сөйрәп чыгарып укырга ярата идем. Шуңа күрә, картый белән бергә әлеге хәлләрдән курыксам да, өй түбәсеннән килгән авазны гипнозланып тыңласам да, аның чынлап та вампир булуына бик ышанасым да килеп бетмәде. Аннан соң, урамдагы дус егетләргә дә ачуым чыгып куйды. Егет башың белән өеңә бикләнеп куркып ят, имеш. Әлеге хәлнең нәрсә икәнен ачыклаган булсалар, Нәфисәләр күчеп китәр иде мени?!

Туган апа безне бик яратып каршылады, табыны күптән эзер иде.

– Бүген соңлабрак килдең, – диде ул картыйга, – Синең өчен бочылыбрак тора идем. Илһам улыбыз кайткан булган икән.

Һәм мине кочаклап ук алды. Айрат белән кулга кул сугып кына күрештек. Туган апа шәһәрдәге хәлләрне сорашты. Шулай сөйләнә-сөйләнә чәй эчтек тә Айрат белән ихатага сыпырдык.

Мин ана дип алып кайткан кармакларны бирдем. Ул дәшми генә кесәсенә тыгып куйды. Аннан соң миңа озак кына карап торды.

- Ишеткәнсеңдер инде?!
 - Ишеттем.
 - Ничек уйлыйсың?
 - Туфта, —дигән булдым мин исем китмәгәндәй итеп,— Убыр, имеш...
- Ул дәшмәде.

Миңа ничектер кыен булып китте. Тоташ урам дер калтырап торган чакта, тоташ авыл шуны сөйләгәндә мин әллә кем булып торган булаам. Барсыннан да батыррак та, акыллырак та янәсе. Үземнең “мин минлегемнән” кыенсынам да хәзер соң, авыздан сүз чыгып очкан иде инде. Ни булса да ахыргача торырга кирәк.

– Ә өй түбәсеннән чынлап та тавыш килә бит, – диде Айрат, миңа сынаулы карап, – Сарыкларның да үлүе чын. Ярканатка охшаган кош та. Ансын мин үзем дә күрдем.

- Кайчан?
- Бер көнне инде.
- Төнләме, көндезме?
- Көтү кайткач. Сарык эзләп йөри идем.
- Вампирлар көндез йөрми.

Айрат уйга калды.

- Ансы шулай инде, —дип куйган булды азақ.
- Күптәнме соң бу хәл?
- Өч атна чамас инде.
- Нәфисәләр нигә күчеп китте?
- Шуңа. Аларның бөтен мал-туары үлеп бетте.
- Кайда күчтеләр икән?
- Әлегә монда, Халисә апаның сеңлесендә торалар. Йортларын сатып алучы юк бит.

Мин шатлыктан сикереп куйдым бугай. Нәфисәнең авылда икәннен белү күңелгә дәрт өрдә. Һәм мин үзем дә сизмәстән:

- Әйдә, барып карыйбыз! – дип ычкындырдым.
- Нәфисәләргәме?
- Әйе. Йортларына.
- Хәзерме?!
- Әйе.

Айрат миңа сәерсенеп карады.

- Юк, – диде аннан соң, – Хәзер пычрак. Иртәгә барырбыз.

Мин елмаеп куйдым.

– Өлкәннәр дә урманны тикшереп чыгарга жыенганнар иде, – диде ул аннан соң, үз куркаклыгына жөпләү эзләгәндәй, – Яңгырлар башлангач, тукталып тордылар.

– Ә нигә Нәфисәләрнең өй түбәсен тикшермиләр? Анда менәргә яңгыр комачауламый ич.

Айрат иңнәрен генә сикертеп куйды.

- Ә синен менеп караганың юкмы? Иптәш малайларың белән?

Айрат баш чайкады.

- Ишекләре бикле.

Мин төрттерергә булдым:

- Узган жәй көнбагыш урлаганны оныттыңмы? Колхоз амбарыннан?

– Монда йозак икенче төрле. Без ачалмадык.

Мин сүзне дәвам итеп тормадым. Айрат белән икәү күп этлек эшлэгән бар, шуңа мин бер нәрсәне яхшы беләм – безнең алда ачылмый торган йозак юк. Эле аның куркуына басым ясап гарьлөндерәсем килмәде.

Көн болытлы булгангамы, караңгы тиз төште. Нәфисәләрнең чарлагына менү теләге көчле булса да Айратның ризалыгы булмагач, мин ныкышып тормадым. Үзем генә барырга шүрләдем, әлбәттә. Ни генә әйтсәң дә, уен эш түгел, чынлап та улыр-фәлән булып куюы да бар. Аннан соң, бүре мазар булса да... Кем кулыннан үлсәң дә яхшы түгел бит инде...

Караңгы төшә башлау белән безнең арттан чыгып кычкырдылар:

– Балалар, йокларга вакыт!

Без Айрат белән верандага урын жәйдек. Озак кына сөйләшеп яттык та иртгә Нәфисәләрнең чарлагына менәргә сүз куешып йоклап киттек.

Төн уртасында мин кемнөндөр елаганын ишеттем. Ул веранда тәрәзәсен кага иде бугай. Торырга иренеп йоклыгы уяулы килеш озак кына тыңлап яттым. Ул төшкә дә, өнгә дә охшаш, тик кыз бала тавышы аерма-ачык ишетелә иде:

– Кертөгез мине, зинһар... Һәлак итмәгез! – дип ялварды ул, – Мин бит бер гонаһсыз жан иясе. Бер кемгә дә бер зыяным тигәне юк. Зинһар һәлак итмәгез...

Мин бу тавышның өзгәләнүенә түзәлмичә иренеп булса да башымны күтәрдем. Күзем ачылмаган иде эле. Һәм йокыга әвәреп тагын мендәргә чумдым.

– Илһам, син дә кайттың мени?! – диде теге тавыш шундук мине танып, – Илһам, зинһар өчен миңа кара эле. Мин бит сине сагынып килгән идем. Кара инде миңа зинһар өчен... Мин бик авыр хәлдә, ярдәм ит син, дустаным. Күрше кызына бер ярдәмәң жәлме?!.

Мин көндөз ярыйсы ук арыганлыктанмы, теләсәм дә башымны күтәрә алмадым. Дөрөсрәге, мин үземне торып утырган, тәрәзә янына килеп теге кызын таныган һәм аны ишектән керткән итеп тойдым. Барсы да нәкъ өндәге шикелле күрөндө. Ләкин моның барсы да төш булып чыкты һәм мин бер мизгел үтүгә ул тавышны яңадан ишеттем:

– Илһам... Керт мине үз яныңа...

Мин ул тавышның кемнеке икәннән дә таныдым хәтта. Бу безгә өй аша гына торган Зәлифә иде. Аның йөзен дә аерма-ачык күргән кебек булдым. Эмма менә-менә торып ишек ачам дигәндә, кабат йокыга талдым. Гүя, ниндидер көч миңа урынымнан кузгалырга ирек бирми иде.

– Илһам... Илһам... – дип ялынды һаман теге тавыш.

Мин башымны күтәрмичә генә аңа жавап бирдем:

– Зәлифә!.. Нәрсә булды сиңа, Зәлифә?..

Аның тавышында сөенеч чаткысы кабынгандай тоелды:

– Син мине таныдыңмы, Илһам?! Ач, дустаным... Бер генә кара миңа...

Зәлифәнең беркайчан да “дустаным” дип дәшкәне юк иде бугай, дип уйладым мин. Ул һәрвакыт Илһам гына ди торган иде. Шулай да ачарга кирәк. Бәлагә тарганда кеше нинди иркә исем белән атамас. Ачарга кирәк. Һәм мин тагы йокыга киттем. Тик шунда ук тәрәзә рамын тырмап кычкырдылар:

– Илһам!..

Мин калкынып куйдым да торып басарга, күзләремне ачарга көч тапмадым. Ниндидер кошның канат какканы ишетелде. Башкача бернинди дә тавыш ишетелмәде.

Иртгәсен кояш калку белән уяттылар. Айратка рәхәт, ул шундук сикереп торды да юынырга чыгып китте. Мин уянгач та башны күтәрергә иренеп яттым. Авылның иң алама ягы шул инде аның, кирәксә-кирәкмәсә дә иртән иртүк торырга мәжбүр буласың. Бары тик Айрат кереп:

– Нишләп ятасың, шәһәр ялкауы!– дигәч кенә көчкә сөйрәлеп юынырга чыгып киттем. Харап инде, авыл эшчәне булып нәрсә майтаргандыр.

Юынып керүгә, кәеф күтәрелә төште. Айрат белән тиз генә чәй чүмердек тә картыйларга йөгердек. Картый инде күпер башына житеп килә иде. Олы кеше булса да йоклап ятмаган, бездән иртәрәк кузгалган. Безгә чапырыш өйдә яшәгән Наилә дә киенеп-төзөнөп әнисе белән кайдадыр китеп бара.

– Кайда юландыгыз болай таң белән?– дип каршылады картый аларны, – Районга-фәлән түгелдер бит...

– Менә, больницага барабыз әле... —Наиләнең әнисе кәефсез иде, – Кызның муенында ниндидер эз бар. Убыр-фәлән булмасын дим.

Наилә оялып башын түбән иде.

Картый кызның муенына күз салды да сорап куйды:

– Үзе нәрсә ди соң?

– Черки тешләде ди...

Мин пырхылдап көлеп жибәрдем. Кызларның муенындагы андый эзнең нәрсәдән барлыкка килгәнән яхшы беләбез без. Төшөп калган егет түгелбез.

Наилә миңа күз сирпеп алды да кып-кызыл булды. Тел кычтып тора иде, бер сүзсез кала алмадым:

– Ул черкинең исеме ничек соң?

Картый миңа сынаулы караш ташлады да сизелер-сизелмәс кенә елмаеп куйды. Аннан соң, Наиләнең муенын жентекләбрәк караган булды:

– Юк, Хәдичә килен, баланың күнелен яралап йөрмә, – диде катгый итеп, – Убыр болай тешләми ул. Кычытканга-фәлән чагылгандыр...—һәм кызга борылды,– Мал куганда егылган идеңме әллә?

Наилә кыяр-кыймас кына баш какты.

– Менә шуна охшап тора шул...—диде картый, кызны житәкләп алып, – Әйдә, балам, кайтыйк.

– Рәхмәт инде, Фатима түткәй, – дип Хәдичә апа аңа иярде.

Без Айрат белән өйгә йөгердек. Кичә яңгыр коеп яуса да төне буге жилләгәнәмә, жир коп-коры иде. Мин нигә итек киеп чыкканыма үкенәбрәк тә куйдым. Ләкин Зәлифәләр янына житүгә барсы да онытылды. Аларның капка төбөндә буылып ташланган биш сарык ята иде. Тирә-якта бернинди эз дә күренми. Хәер, бәлки, төнлә дә яңгыр сибәләп алгандыр. Ләкин сарыкларга бернинди дә улыр ябешмәгәнә көн кебек ачык иде. Һәрхәлдә, мин укыган китапларда дәрәс язылган булса. Сарыкларның барсының да муены чәйнәп ташланылган. Минем моның ише хәлләрне узган жәйләрдә дә күргәнәм бар, һәм аның бүре эше икәнән яхшы беләм.

– Бүре булырга тиештер, – диде Айрат минем уйларны сизеп торган сыман, – Элек тә булгалады...

Ул арада күрше-күлән жылып китте. Кем сарыгы икәнән шундук танып, Зәлифәләрнең ишеген шакидылар. Эндәшүче булмады. Тәрәзәгә ябештеләр. Аннан соң кемдер өйләренә кереп урап чыкты да, беркем дә юклығын хәбәр итте.

– Кайда киттеләр икән? – дип баш ваттылар, – Бәлки, алар да өйдә кунарга курыкканнардыр.

Тиздән мал врачы килеп сарыкларны ат арбасына салды да үлөт базына алып китте. Монда кызык бетү белән мин картыйның сарыкларын карарга йөгердем. Ачыкч булмагач, койма ярыгыннан карарга туры килде. Барсы да исән иде.

– Аллага шөкер, —дип куйды Айрат, бабайларча итеп,—Безнекеләр исән икән әле.

Мин аңа тел күрсәттем.

Малларны көтүгә кугач, картый үз кагыйдәләрен урнаштырырга тырыша башлаган иде, мин ана шундук каршы төштем. Тәрәзә капкачларын киереп ачып куйдым, ишекне бикләп йөрүдән баш тарттым. Убырлар кояш калыккач йөрми. Картый башта карышып маташты да азак кул селтәде.

– Ничек, менеп карыйбызмы?

Айрат иңнэрен генэ сикертеп куйды.

– Менэбез, димэк.

– Дөрөс эшлэмибез бит, – диде ул аннан соң, —Алай итэргэ ярамый.

–Алайса, син менмисең.

Айратның күзе шар булды. Тик ул бернэрсэ дә дэшмэде. Мин абзар артлап кына Нэфисэлэрнең ихатасына юнэлдем. Айрат та чарасыз булып миңа иярде.

Ишек йозагын ачу чынлап та бик жиңел булып чыкмады. Кулдагы ачкыч көлтэсен бик озак сайларга, ярардаен тапкач та хэтсез генэ маташырга туры килде. Сэгатькэ якын булашкач кына биреште ул. Без эчкэ уздык. Веранда бүлмэлэргэ бүленгән, э түбэсе такта түшәм белән ябылган, өй түбэсенэ кайдан менэргэ икәнне болай гына чамалау мөмкин түгел иде. Ике як чолан ишегендэ дә ат башы кадэрле йозак тора.

– Тэрэздән генэ керэсе калган, – дип пышылдадым мин, йозакларга ачкыч ярата алмыйча, – Ике тэрэзэ алу, биллэһи, жиңелрэккэ төшөр иде.

– Э күреп калсалар?..

– Ансы да бар шул...

Тагы бер сэгать чамасы маташырга туры килде. Тик моның бер файдасы да тимэде, өй түбэсенэ керэ торган урын бу бүлмэдэ түгел иде.

– Юкка гына тотындык эле, – диде Айрат йончулы кыяфэт белән, – Уңар эш булса, шундук килеп чыгар иде.

– Нэрсэ, эллэ үзеңне шундук килеп чыкканмын дип уйлысыңмы?! – Аның сүзе эчемне пошырып жибэргән иде, шуңа да ачуымны тыя алмадым, – Бер башлагач, ахырынача житэбез инде.

– Э анда чынлап та вампирлар булса?– диде Айрат, —Безнең бит бер корал да юк...

Мин тагы да тупас жавап бирмэкче булган идем, аның хаклы икәннен аңлап тыелып калдым.

– Ярый син бар эле, – дип елмайдым, – Юкка гына ияртмэгәнмен икән бит. Бар, тиз генэ утын сараена барып ике усак таяк алып кил. Бакчага кереп бер-ике төп сарымсак йолкырга да онытма. Э мин ишекне булаштыра торам.

– Менэ шуны тот, – диде Айрат муеныннан догалы бетүен салып, – Мин юкта ул-бу булса, ярдэме тияр.

Мин аны кесэгэ чумдырдым да йозакка иелдем.

– Кесэңэ салма, муеныңа так!

Аның талэпчән тавышына буйсынмый мөмкин түгел иде. Мин бетүне муенга тагып, футболка өстеннән чыгарып куйдым.

Бу юлы йозак тиз биреште. Чардакка менэ торган ишек тэ нэкъ шушы якта, хэтта аның бүрэнэлэргэ кагып ясалган баскыч сыман нэрсэсе дә бар иде. Лэкин ишек ачык түгел, анда да йозак эленгән. Моңы күргэч, мин авыз эчемнән генэ сүгенеп куйдым. Эмма Халисэ апарларның нинди курку эчендэ яшэгәннэрен искэ алып, барсын да аңладым. Аларның куркуы турында уйлауга үземнең дә бала жоннары кабарып чыкты. Берэр хикмэт бар инде монда, югыйсэ кеше шулкадэрле йозаклар элэ мени?! Лэкин башланган эшне дэвам итэргэ кирэк иде. Мин буыннары йомшарып киткән аякларны көчкэ сөйрөп, баскычка үрмэлэдем. Инде менеп життем генэ дигэндэ кулдагы ачкыч идэнгэ төшеп китте. Аның тавышы эллэ нинди котсыз булып яңгырап, күнелгэ шом өрдэ һәм үзем дә баскычтан оча язып калдым. Кабат менгэндэ башлар эйлэнгэндэй тоелды. Шушы ишек артында мине нэрсэ көтэ? Улемме... Эллэ ниндидер якты ачышмы? Мин соңгысына бик үк ышанып житмэдем. Лэкин бу ишекнең арьягына карарга бурычлы икәнемне тойдым. Бу минем язмыш иде. Минем гомер шушы ишек аша үтэ. Килэчэккэ минем башка юл юк. Мондый югары уйлардан ничектер тынычланып калдым, хэтта без батыраеп та киткән кебек булдым. Хэер, батырлык түгел иде инде бу, калтыранган кул-

ларың белән йозак тишегенә ачкыч тыгуны батырлыкка исәпләп була мени?!. Баштарак рәхәт булган икән әле ул, анда хет ачкычларны тиз сайларга мөмкинлек бар иде, ә хәзер кирәкле ачкычны кирәкле жиргә тыга алмыйча изаландым, күпме генә тыныч булырга тырышсам да бармаклар мине тыңламады, салкында күшәккәндәй булып дерелдәделәр. Ичмасам, Айрат та әллә кайда югалды. Агач тапмаган булып юри кермичә йөридер әле ул. Янымда мышнап торса да хәл булыр иде. Бәхеткә каршы артык интегергә туры килмәде, сигезенчеме-тугызынчымы ачкыч йозакны ачты. Мин жиңел сулап куйдым. Ләкин йозакны тартып алырга ашыкмадым. Айрат калдырып киткән бетүне кулыма алып өч тапкыр “Бисмилла...” – дип кабатладым. Куркыныч чакта белгәнәңне укырга кушалар бит, ә мин башка дога белми идем. Айрат килмәсә дип, тагын аз гына көтеп тордым да, ишекне ачып жибәрдем. Порхылдап тузан коелды. Мин аны улыр дип уйлаган идем, тузан гына икәнән белгәч тагын бер кабат:, Бисмилла!” – дип куйдым.

Чардак эче караңгы иде. Мин һәрвакыт үзем белән йөртә торган кечкенә кесә фонарен кабызып, өй түбәсенә күтәрелдем. Фонарьның суку уты ерак алмый икән. Түрдәрәк, тузанга каткан тәрәзә янындарак, таза гәүдәле бер ир басып тора. Мин тын алырга да куркып катып калдым. Тиз генә аска сикерергә кирәклеген дә, вампир кочагыннан мине фонарь гына саклый алмаячагын да яхшы аңлый идем, тик буыннар тыңлашмады. Убырлар үзенә караган кешене гипнозлы дигәннәре дәрәс икән. Мин инде ник авылга кайтканыма, ник монда менгәнәм үкенеп бетә алмадым. Күнелемне чиксез сагыш уты теләп үтте. Әйе, барсы да бетте хәзер. Әти-әниемне дә, туганнарымны да, картыемны да, Айратны да, Нәфисәне дә башка дусларымны да мин беркайчан да, беркайчан да кабат күрә, күрсәм дә алар белән аралаша, бергә уйный алмаячакмын. Эх, ниләргә генә мендем икән монда. Нәрсә житми иде миңа, үз башыма бәла эзләп йөрмәсәм.

Теге кеше селкенеп куйгандай булды.

– Илһам!

Мин тергләп киттем.

– Илһам, син исәнме?!

Мин бу тавышны кайда ишеткән идем соң әле?

Нинди таныш тавыш.

– Илһам, ник дәшмисең?

Мин кинәт барсын да аңладым һәм жан әрнүе белән кычкырып жибәрдем:

– Айрат, кач моннан! Менмә монда! Кит!

– Илһам!

Кинәт кемдер баскычтан атылып менде дә очлы усак таяк тотып миңа аркасын куеп алдыма басты. Һәм аның фонаре нурыннан бөтен чардак эче яктырып китте. Тәрәзә янында басып торган “кеше” дигәнәм – чардакка мендереп куелган иске киёмнәр булып чыкты.

Мин исән калу шатлыгыннан да, үземнең куркумны яшерү исәбенән дә кычкырып көлеп жибәрдем. Тик Айратның көлүдә исәбе юк иде.

– Котымны алдың, – диде ул, еш-еш сулап, – Мин бәлагә юлыккансың икән дип торам. Өйгә кереп фонарь алып чыктым менә. Ут юк иде бит...

Һәм ул да көләргә тотынды.

– Ә ул чынлап та кешегә охшап тора, – диде аннан соң, мине куркыткан киёмнәргә ымлап, – Карыйк әле, эчендә берәрсе юк микән.

Без таякларны эзер тотып акырын гына киёмнәргә якынлаштык. Айратның кулындагы фонарь жинелчә дерелди иде, шуңа күрә бөтен дөнья селкенгән сыман тоела. Теге киёмнәр дә жинелчә генә хәрәкәтләнеп куйды. Тик без кирегә китә алмый идек инде. Бер-беребезгә караша-караша алга шуыштык. Киёмнәр янына житкәч, бертын катып тордык та икебез дә берьюлы таякларны батырдык. Тәннәр эсселе-суыклы булып китте, улыр тәнненән агып төшкән лайлалы кан өстебезгә чәчрәгәндәй, беләкләребез буйлап агып төшкәндәй тоелды. Ләкин

бернэрсэ дә юк иде. Иске киемнэр эленгэн жиреннэн ычкынып, идэнгэ генэ таралды. Шулай да без көтелмэгэн куркынычка эзерләнеп бераз тын тордык.

– Карале, табут,— диде Айрат бераздан, почмактагы нэрсэгэ күрсәтеп һәм фонарен шунда яктыртты. Ярымкарангыда чынлап та табутка охшап тора иде ул, асылда сандык булып чыкты. Һәм без көлөп жибәрдек. Тик шундук икенче уй килде:

– Бәлки, улыр шушы сандыкта йоклыдыр?

– Әйдә, ачып карыйбыз.

Болай диюнең кирәге юк иде инде, мин сандыкның капкачын күтәргән идем. Анда яткан кеше гәүдәсен күрүгә, Айратның кулыннан фонаре төшөп китте. Мин бөтен көчемне туплап очлы таяк белән сандык эчендәге улырга кададым. Бер кабат... Ике... Өч... Мин инде үз-үземне белештерми идем. Кинәт кемдер сандык эченә яктыртты. Бу Айрат иде. Мин вампирны үтергән арада, ул фонарен табып өлгергән икән. Ут кабынуга без икебез дә катып калдык. Сандык эчендә Нәфисәнең бәләкәй чакта этисе алып биргән йомшак курчагы ята иде.

Бездә инде көлү кайгысы түгел иде. Үзебезне ахмакның да ахмагы итеп тойдык. Курка-курка юк белән маташудан күнелне гарьләнү тойгысы әрнетте.

– Монда бернэрсэ дә юк, әйдә, төшәбез, – диде Айрат, өметсез бер тавыш белән, – Юкка гына гомер үткәрдек. Картыйга су китерик лутчы.

Мин аңа карыша алмый идем. Икебез дә ишек авызына килдек. Кинәт Айрат туктап калды:

– Ишетәсеңме?

Мин сулыш та алмый тыңларга керештем. Хәер, сулыш алсаң да ишетелә иде ул. Уууу-ууууууу... Шшшшшшшшшш... Бу теге шомлы аваз иде. Елгалардагы чоңгылны хәтерләтеп һава кайный, һава бөтерелә. Вакыт-вакыт ул ысылдауга әйләнә һәм тагын улауга, үкерүгә күчә... Без тавыш ишетелгән якка карап катып калдык та сихырланган кешеләр сыман озак тыңлап тордык. Менә-менә УЛ килеп чыгар да канатларын жәеп өстебезгә ташланыр сыман иде. Айрат фонарен шул якка төбәде. Бер-беребезгә карашып алдык та акырын гына тавышка табан шуыштык. Бер нэрсэ дә күзгә күренмәде. Ләкин тавыш... Тавыш үзе мәтдаләшөп безнең тәнебезгә тиядер, тәнебезнең һәрбер күзәнәге аша үтеп жаныбызны яулуйдыр сыман иде. Без инде иң читкә житеп, гәрничнең эченә күз салдык. Бер ни дә юк. Хәер... Юк, шешә генә икән... Төбө төшкән шешә... Бер мәлгә икебез дә катып калдык. Тирә-якта бернэрсэ дә юк, ә тавыш ишетелә иде.

Кинәт икебез дә дертләп киттек.

– Жән бит шешә эчендә! – дидем мин, зур ачыш ясагандай. Һәм шешәгә үрелдем.

– Курай!—дип кычкырды Айрат, нәкъ шул ук вакытта шешәгә кулын сузып,—Курай!

Без икебез дә берьюлы шешәне тартып алдык һәм шундук тавыш тынып калды. Бер-беребезгә шат елмаеп караштык та аны кабат урынына куйдык. Тавыш дәвам итте. Без шулай шешәне бер куеп, бер алып хәтсез вакыт үткәрдек.

– Жил искәндә генә улый иде шул, – диде Айрат үз ачышына үзе ышанырга теләгәндәй, – Хәзер аңлашылды инде. Күрәсеңме энә теге тишекне. Жил шуннан керә дә монда икеләтә көчәя, аннан соң шешәгә өрә. Хас та курай кебек...

– Аңлашылды. Әйдә.

Нәфисәләренә өй түбәсеннән төшкәндә без үзебезне батыр да, акыллы да, матур да итеп тойдык. Өсләребез шыр тузан булып бетсә дә, көннәр якты, күнел күтәренке иде. Ишекләренә кабат бикләргә дә, коелган тузанны сөртеп алрга да онытмадык. Ни генә әйтсәң дә, юк-бар кеше түгел, ә нәфисәләренә йорты. Ә Нәфисә... безнең күрше!..

* * *

Өй түбәсеннән төшкәч, тузанга батып пычранып беткән киемнәребезне мунчадагы суга батырып куйдык та, минем алмаш күлмәк-ыштаннарны киеп урамга чыктык. Тәэсоратларыбыз тирән дә, көчле дә булып, аны кем беләндер уртаклашасы килә иде. Ләкин урамда бер кеше

дә күренмәде. Ә без бөтен дөньяга яңгыратып: “Нәфисәләрнең чардагында башкача бернинди гүләү дә ишетелмәячәк!” – дип кычкырып яштың узган идек. Хәер, башка вакыт булса, иптәш малайларның тәрзә төбенә басып, ачы итеп бер генә сызгырып жибәрер идек тә... Ә бу юлы... Бу юлы без алай итәлмәдек. Әллә ничек үзеннән үзе шулай килеп чыкты. Тып-тын урамда сызгыру, кычкырып кемнәдер чакыру, гомумән, нинди дә булса аваз салу үзе үк ниндидер ярамаган эш, гайре табигый хәл булып тоелды шикелле. Аннан соң урам да ничектер үзгәрәп, кабат беркайчан да чыкмас өчен кабыгына кереп бикләнгән ташбакадай күнелсез булып калган иде

Мондый үле урамда торасың да килерлек түгел дип, без кабат ишегалдына кердек. Һәм чырайларыбызга күнелсез генә елмая галәмәте чыгарып, икебез дә берьюлы, Нәфисәләрнең өй түбәсенә карап алдык. Чардактан төшкәндә без үзебезне зур каһарманлык эшләп халыкны шом-куркудан аралаган пәһләвәннәр итеп тойган идек. Барсы да безне мактар, дан-шөһрәткә күмәр, рәхмәтләр яудырып дигән өмет тә юк түгел иде. Ә асылда... Кешеләргә безнең батырлык та, үзебез дә, сүзебез дә, гомумән, бернәрсәбез дә кирәкми, алар безнең кыю адымыбыз хакында белергә дә, ишетергә дә, уйларга да теләмиләр иде. Хәер... Бәлки, кешеләр безгә карата ул кадәр үк ваемсыз да да булмагандыр. Әйе, гамьсез түгел иде алар безгә. Илтифатсыз да түгел иде. Алар бары тик юк иделәр генә.

– Әйдә, нәнәйгә су китерик, – диде Айрат күнелсезләнәп, – Болай эт сугарып йөргәнче...

– Өйгә керик әле, – Минем чишмәгә барасым килми, шушы кадәр битарафлыктан чишмә суы да боз булып тунгандыр сыман иде, – Картый коймак пешергән бугай.

– Чардакка менгәнне сизмәде микән?..

– Сизсә соң...

Картый чынлап та коймак пешергән, өстәл эзерләгән иде.

– Кайда югалып йөрисез?! Сезнең өчен котым очып торды бит, – дип каршылады ул, – Әйдәгез, утырыгыз.

Без мулла песиләре сыман өнсез генә өстәл артына шудык. Коймак тәмле иде. Балга мана-мана бер тәлинкәне йомдырып куйдык.

– Тәмле! – диде Айрат, авызы коймактан бушаган арада, —Во!

Мин чын күнелдән хуплап баш кына кактым.

– Ачыгуың житсә-ә... – дип сузды картый, бәхетле елмаеп, һәм шундук сүзне икенчегә борды, – Халисә апаннарның өй түбәсеннән андый-мондый тавыш ишетмәдегезме?

– Юк, дип алдаштым мин, – Без елга буена бардык.

– Йорттан ерак йөрисе булмагыз, – диде картый тирән борчылу белән. Аннан соң өс-башыбызга күз салып сорап куйды, – Батып кайттыгызмы?

– Әйе, киёмнәрне мунчадагы суга батырып куйдык. Чәй эчкәч юарбыз.

Картый табадан коймак ала иде, минем сүзне ишеткәч, кулындагы тәлинкәсен төшереп жибәрә язды.

– Мунчага барып йөрисе булмагыз, – диде әле беребезгә, әле икенчебезгә курку катыш усаллык белән карап, —Ишетсен колагыгыз, мунчага бер адым да атлау юк.

– Ник?

Картый минем сорауга тәэсирләрәк жавап эзләгәндәй бер мәлгә сүзсез торды.

– Сөз киткәч, Халисәләрнең өй түбәсендә жәнжал купты, – диде аннан соң, үзендәге куркуны безгә дә йоктырырга теләгәндәй, —Кемнәдер сөйләшә, үзләре көлешә, дөбер-шатыр киләләр. Убырлар уянган чак булды, ахры. Мин котым алынып өй ишекләрен бикләп куйган идем, сезнең тышта калганны уйлап кабат ачтым.

Айрат пырхылдап көлеп жибәрде. Мин аның ботын авырттырып чеметеп алдым да ачулы караш ташладым. Ул көлүен йүтәл белән капларга теләп, бик тырышып тамак кырды.

– Көпә-көндөз шулай кыланышып яткач, аларның мунчага да килеп керүләре бар, – дип дөвам итте картый, безгә игътибар бирмичә, —Мунча ул болай да жен-пәри оясы исәпләнә.

– Берәрсе өй түбәсен тикшерергә менгәндер, —диде Айрат, тик шундук ботын кулы белән капларга мәжбүр булды, – Авылда гел куркаклар гына түгел бит.

Картыйның үз сүзе сүз иде.

– Убырлар, жен-пәриләр белән шаярырга ярамый. Алар башта кешенең ихтыяр көчен ала, азак үзләре теләгәнне эшләргә мәжбүр итә. Филдәй адәмнәрне дә камырга әйләндерә. Я явызлык, я тилелек кылдыра.

– Исертә мени? – Айрат житди иде.

– Белмим. . . —Картый аның беркатлылыгынан елмаер дип көткән идем, тик ялгышканмын, – Бәлки, хәмер дә улырларның бер коралыдыр. Аны юкка гына “шайтан суы”, “зәхмәтле ризык” дип атамыйлардыр. Изге Китап та тиккә генә тыймагандыр. Ләкин улырның кодрәте аның белән генә чикләнми, ул кешенең кешелеген суыра, ни тере, ни үле бер хәлгә китереп, баш житмәслек гөнаһлар, яман эшләр кылырга мәжбүрли. . .

Аракы, яки тәмәке турында картый мисаллар китерә-китерә сөйләп, сәгатъләр буге үгет-нәсихәт укырга мөмкин. Алай булмагыз, арагы эчмәгез дип әйтми ул, ипләп кенә үзенекен бөгә: фәлән кеше шулай-шулай итеп бик матур гына дөнья көтеп киткән иде, ләкин шул зәхмәткә бирелеп, фәлән-фәлән бәләләргә юлыкты, алай-болай итеп йөрөп, шундый-шундый шартларда адәм мәсхәрәсенә калып мәрхүм булды, яки менә фәлән абзый. . . Үч иткәндәй, шундый мисал китерерлек бәндәләре дә күп бит аның. Кыскасы, аны тыңлый башласаң, жәйге каникулынның эрәмгә үткәнән көт тә тор. Шуңа күрә, ул бик тирәнгә кереп киткәнче, мин сүзне икенчегә бордым:

– Картый, Актүш үлмәгәндер бит? Күзгә-башка күренми.

– Актүш?! – Картый бу исемне беренче ишеткәндәй аптырап калды, – Аның турында бөтенләй онытканмын бит. Чынлап та кайда икән ул?

Мин картыйның кыяфәтеннән елмаеп куйдым.

– Безнең дә песинең күптән күренгәнә юк, – диде Айрат моңсу гына, – Бәбәйләргә тиеш иде.

– Убыр бумады микән?– дидем мин, вампирлар турында укыганымны искә төшереп, – Алар бит кечкенә жанварларга да ябешә, диләр.

– Убыр. . . – картый бик тә күңелсез иде, – Песиләргә дә тияргә мөмкин микәнни. . . Алай булса, эш харап, егетләр. . .

Картый авызыннан “егетләр” дигән сүзне ишеткәч, минем муен зурабрак киткәндәй тоелды. Тик шундук кире үз урынына кайтты.

– Бүген безнең урамныкын гына түгел, ә колхоз сарыкларын да буып ташлаганнар. Көтүе белән. Сөз күргәнсездер инде, бер төркем ирләр ауга чыгып китте.

Ул нәрсә хакындадыр уйланып торды да өстәп куйды:

– Бүре генә булса, ярый да бит. . .

Миңа ничектер күңелсез булып калды. Аркаларына мылтык, ук-жәя аскан авыл агайларының ауга киткән чагын күрә алмау үкенеченнән йөрәк кысылып куйды. Мин сезгә әйтмәгәнмендер әле, этием язучы минем. Ул борынгы заман батырлары турында шултиклем мавыктыргыч хикәятләр сөйли дә мин аларны кинода күргәндәй булып, аларга охшарга тырышып көннәр-төnnәр буге саташып йөри идем.

Эти турында бер башлагач, әйтеп бетерим инде, ул үзе ятим үскән, шуңа күрә минем өчен өзәләр тора, нәрсә теләсәм – шуны үтәргә әзер. Хәер, болай дип әйтүем бик үк дәрәс түгел, ул вакыты белән мине әрләп тә, бәргәләп тә ала. Болай гына, этиләрчә генә. Андый чакларда минем дә бик тә тәртипле, бик тә акыллы малай буласым килеп китә. Тик мин этине беләм, ул бер кайчан да тәртипле малай булмады, я язарга ярамаган нәсәләр турында язып, әни әйтмешли, карьерасын үтерде, я бөтенәбезне дә бер тиенсез калдырып китте дә. . . зу-ур акча алып кайтты. Ул юкта кыен булды инде. . . Тик ул кайткач, мин сыйныфта иң бай егет идем. Кызларның да, егетләрнең дә барсы да диярлек минем янда бөтерелеп торды. Мактана

димәсәгез шунсын да әйтим, сыйныфташ бер малаебыз әтисенә болай дип тә әйткән: “Әти, ник син министр гына булдың инде, ник язучы булалмадың – әнә, Илһамның әтисе язучы булгач, аның акчасы муеннан.” Ә дәрәсән генә әйткәндә, әтинең бер кап тәмәкегә тилмереп утырган чаклары да бар, тик аз гына баеп китсә ул миннән акча жәлләми, сораганымны биреп тора. Ә мин аларны жыеп барам да иң кирәкле чакта гына китереп чыгарам. Ни өчен шулаймы? Чөнки әти әйтә: “Минем язганыма бүген беркемнең дә исе китми. Ләкин ул бер килеп чыгар әле, ди. Иң кирәк чакта гына.” Миндәге акча да шул – иң кирәк чакта гына килеп чыга да артык зур булмаса да бик күп булып, бик хуп булып күренә. Һәм мин әтинең бер сүзен яратам. “Акча-сыз— син беркем дә түгел” – ди ул. Чынлап та, тундырма алырлык акчам юкта мин үземне бик түбән итеп сизәм. “Акчаң күп чакта да син беркем дә түгел” – ди. Монсын да аңлый башладым. Бер дус егетемне подъезда тотып алып, трусик белән генә калдырганнар... Әтисе бик бай кеше иде, ә бер нәрсә дә эшли алмаган... Шул яклары белән ошый миңа әтинең сүзе. Бәлки, әти үзе миңа ошаганга, мин дә аңа охшарга тыршканга гына шулай тоеладыр. Бәлки, мин аны тулысынча аңлап та житкермимдер... Һәрхәлдә, мин аның соңгы сүзенә элпесендә эленеп торам әле: “Кеше акчаның акчалыгын суырып бетә алмый, акча кешенең кешелеген суыра ала...”

– Вампирдыр ул!

Айратның бу сүзеннән мин тергләп киттем...

Колагымда кабат шул сүз яңгырады:

– Вампир...

Айратның бер сүзе миндә мең яңгыраш алды.

Бу сүз мине гаеплэгән сыман ишетелде. Мин – ана карынында яткан сабий – әниемнең канын имүче. Мин – якты дөнъяга туган бала – мин – аларның кодрәтен суыручы” Мин – вампир. Алар үзләре дә сизмичә, бөтен гомерен миңа корбан итә... Ата-ана өчен вампир – бала...

– Бүре вампир була алмый...

Бу сүзләр алдында мин көчсез идем...

Юк, вампирлар турында укыган язмаларда бүрегә кагылган нәрсәләр булмаганга гына түгел... Мин маймылдан аерылган бабаларыбызның үз дошманын жингәч, аның канын дошманның баш сөягенә салып чүмергәнән дә, сарыкны буган бүреләрнең хайван тамырнан жылы кан эчкәнән дә белә идем. Һәм мин үзебезнең затның, шәжәрәләр буенча, баш бүредән барлыкка килгәнәнә дә шикләнми идем.

– Бүре вампир була алмый... – дип кабатлады Айрат.

“Бүре убыр була алмый.” – дип уйладым мин дә күңелемнән. Моңа бернинди дәлилем дә юк иде, тик мин бар жаным белән ышандым —

Бүре убыр була алмый!

Бүре – бар булмышы белән – ерткыч.

Нибары ерткыч кына...

– Бүре генә булса, ярый ла бит... – дип кабатлады картый, – Бүре үзебезнеке лә ул...

* * *

Шүрәле урамы гына үле тынлыкка чумган кебек иде. Көтмәгәндә килгән сәер хәлләрдән бары тик ул гына каза күрер дә, башкалар исән-сау калыр, бары тик безнең урамда гына... безнең урамда... вакытның, гомернең, яшәүнең нилектән тукталып калганын беркем дә күрмәс тә, белмәс тә, сизмәс тә кебек иде.

Ләкин барсы да башкача булып чыкты...

Әтиемнең ниндиерәк кеше икәнән әйткән идем инде. Әтиларнең хәлен искә алганда, аны алама дип булмыйдыр. Һәрхәлдә, ул минем өчен иң зур кеше. Сизгәнсездер инде, китапларны күп укуым да, жөмләләрне матуррак итеп төзәргә тырышуым да аңа охшарга теләүдән. Һәм сезгә сер итеп кенә шуны әйтәм, ул минем язучы булуымны теләми. Имеш, язучылар бәхетсез була, аларның канын ил, дәүләт суыра.

Мин инде, иркен гаиләдә үзаллы булып үскән малай, киләчәгемне нинди һөнәргә багыш-
лаячагымны беләм, һәм эти биш куллап каршы килсә дә, “улым, юк белән маташма” – дисә дә
үзем теләгән юлны сайлаячакмын. Чөнки мин дә почти аның кебек...

Мин дә аның кебек... хис кешесе...

Минем Нәфисәне күрәсем килә иде.

Айрат миннән дүрт айга ук бәләкәй. Ул авылда яши һәм беркемне дә сагынып кайтмаган.
Шуна күрә, урам буенда озак кына тарткалшып торырга туры килде. Ахырда ул бирелде һәм
без Нәфисәләргә киттек.

Шүрәле урамы гына тынлыкка чумган кебек иде, алай булмаган икән, бөтен авыл тынып,
яшәүдән туталып калган. Мин үземне кешеләре үлеп беткән чит планетаның бер авылыннан
баргандай хис иттем. Авыл кичәгегә караганда да нык үзгәргән иде.

Элек булса, тәрзә төпләренә басып сызгыру белән анда Нәфисәнең башы күренер дә
бер мизгелдән ул йөгереп чыгар иде. Бүген алай булмады. Халимә апаларның ишеген шакырга
туры килде. Ул эчтән бикле иде. Ярты сәгать чамасы дөбердәткәч, аяк тавышы ишетелде дә
ниндидер хатын:

– Кем бар? – дип сорады.

– Безгә Нәфисә кирәк иде.

– Кем соң сез?

– Илһам.

– Айрат.

– Нәфисә монда түгел.

– Кайда соң ул?

– Үзләрендә юк. Алар бит сезгә күченеп килгән.

– Кем әйтте?!

– Шулай сөйләләр.

– Алар монда түгел.

– Кайда соң?

– Белмим.

– Хәлимә апа, әйтегез инде, Нәфисәне ничек табып була?

– Белмим. Эзләмәгез аны.

– Хәлимә апа...

– Китегез, дим, моннан! Һәм башкача килеп йөрмәгез!

– Хәлимә...

– Китегез, дим... Юкса...

Нәфисәнең туган апасыннан мин мондый тупаслыкны көтмәгән идем. Ничектер кыен
булып китте. Аның: “Китегез моннан!” – дип кычкырганы колак төбөндә озак яңгырады. Ишек
артында Нәфисәнең апасы түгелдер, гомумән, анда адәми зат түгел, Убыр үзе торадыр сыман
тоелды. Мин ачы итеп сүгенеп, нәфрәт белән ишеккә типтем.

– Нишлисез сез, малай актыклары!

Тәрзә пәрдәсе тартылып, Халимә апаның башы күренүгә, теләсә кайсы кибеттә сатыла
торган “вампи́р теше”нең чалбар кесәдә икәне искә төште дә мин аны тиз генә авызыма алып
каптым. Халимә апа безне тиргәп тагы нәрсәдер әйтер өчен авызын гына ачкан иде, мин “вам-
пир тешләрен” ыржайтып аңа омтылып куйдым.

Тәрзә пәрдәсе талгын гына үз урынына кайтты.

Веранда идәнә нәрсәдер егылды.

– Үлде бугай... – дип пышылдады Айрат.

– Үлсен!.. – дидем мин кырыс кына. Һәм үзем дә куркып куйдым. Эгәр чынлап та үлгән
булса... Нәфисәнең апасы!..

Мин кинәт килгән ярсу ташкынына бирелеп ишене дөбердәтергә тотындым. Халимә апаның үлеме белән килешәсем килми, аны кабат терелтәсем килә иде. Әгәр Айрат беләгемә килеп ябешмәсә, күпме шаकылдатыр идем икән...

– Ул исән! —дип пышылдады Айрат, – Ишетәсеңме, энә...

Мин колак салдым. Ишек артында нәрсәдер шаштырды иде. Торып утырды булса кирәк. Пышылдап кына ниндидер дога укырга тотынды.

– Салават әйтә, —дип аңлатты Айрат, —Әйдә, киттек.

Урамда колакны ярырдай тынлык иде.

Жаңда – бушлык.

Нәфисә кайда икән? – дип уйладым мин, – Исән микән ул...” Һәм бүген төнлә күргән төшемне хәтерләдем. Зәлифәнең тәрәзәгә килеп ялынуы... Сарыкларының буып ташлануы... Үзләренең өйдә булмый чыгуы... Мин болар арасында ниндидер бәйләнеш барлыгын тойган кебек булдым да күңелгә шом йөгерде.

– Әйдә, Зәлифәләргә барабыз!

Айрат миңа сәерсенеп карады.

– Мин аны бүген төштә күрдем, – дип аңлаттым мин.

Айрат бөтенләй туктап ук калды.

– Яныңа кертүенне, аны коткаруыңны үтендеме? Тәрәзәгә килеп?... – диде ул ниндидер ачыш ясаган кебек, – Шулаймы?

Хәзер мин аптырап калдым.

– Син каян беләсең?

Айрат үз гоманының чынлыгына ышанырга теләгәндәй миңа бертын текәлеп торды.

– Ул төшне мин дә күрдем.

– Булуы мөмкин түгел!

– Мөмкин икән шул.

– Димәк, ул төш булмаган... Димәк, Зәлифә чынлап та килгән безгә...

– Белмим...—Айрат аз гына тынып торды, – Мин икенче кызны күрдем...

– Кемне?

– Егетләр, килегез әле монда!

Көтмәгәндә яңгыраган бу тавыштан без дертләп киттек. Атлаган жиребездә катып калдык та акырын гына хәрәкәтләнеп тавыш килгән якка борылдык. Мин бала жоннарымның кабаруын Айратка сиздермәскә теләп беләгемне сыпырып куйдым. Ул да шулай итте. Күнелең шом оялаганда һәрбер көтелмәгән нәрсә куркырга мәжбүр итә икән. Тавыш хужасы явыз зат-фәлән булса, мин йөгереп качарга эзер идем инде. Тик ул Һидиятулла абзый булып чыкты.

– Идиот... —дип пышылдады Айрат, – Котны ботка төшерде.

Мин дөшмәдем.

Һидият, кырыкка житеп килгән буйдак ир, фермада каравылчы гына булып эшләсә дә башлы кеше, белмәгән нәрсәсе юк. Болай карап торуга ул сау-сәләмәт кешегә охшап тора, фикер сөрешендә дә, атлап йөрешендә дә бер генә кыешлык та тапмасың. Ә асылда... Аның хакында бер мезәк тә йөри әле. Хәер, Һидият турында мезәкләр күп инде ул, тик монсын чын булган хәл дип сөйләләр.

– Безне сугышта шул хәтлем нык чыныктырдылар, – дигән Һидият, бер исергәнәндә, – Аяктан “Камаз” машинасы белән чыгып китсәң дә бер нәрсә дә булмый.

Моны тыңлап торган “Камаз” шоферы, ул кемгәдер кунакка килгән булган, шундук тотып алган:

– Әйдә алайса, аягыңнан машина белән үтәм,– дигән ул Һидиятнең үз сүзеннән чигенеп мөхәрәгә калуын көтеп, – Әфганда булган кеше алай мактанмый ул.

Һидият елмаеп кына куйган:

– Бер яшник арагы.

Кул сугышканнар да Һидият аякларын машина астына тыгарга жайлап куйган. Моны көт-мәгән шофер бер мәлгә албырап калган, тик Һидиятнең: “Әйдә! Егет сүзе бер була ул. Чыгарга курыксаң, ике яшник түлисәң!” – дип мәжбүрләвенә үчегеп, аяклар өстеннән узып киткән. Шуннан Һидият берни булмагандай торып баскан да шофер янына килгән:

– Бар, бырат, кибеткә элдерт!

Тегесе үз күзләренә үзе ышанмыйча, баскан урынында ярты көн буе катып торган, ә һушына килгәч, ике яшник аракы алып биргән.

– Гафу ит, туган...—дигән ул, – Мондый хәлне күргәнем дә, ишеткәнем дә юк иде. Син чынлап та батыр яугир булгансыңдыр.

– Начар сугышчы түгел идем, – дигән Һидият, чалбар балакларын күтәрәп, – Тик менә аякларым гына ташлап качты.

Аның ике аягы да протез икәнне күргәч, шофер бөтенләй һушсыз егылган, диләр...

–Кайда ашыгасыз, егетләр, —диде ул, без каршысына килеп баскач,— Тоткарламыйммы сезне?

Без баш селкедек.

– Бер проблема бар бит әле, егетләр...

Без колакларыбызны торгызып тыңларга жыендык.

– Бөтен авылны урап чыктым, бер юньле кеше таба алмадым. Кайсы өйдә юк, кайсы ишеген бикләп утыра...—ул тәмәке алып кабызды,— Ә минем менә бер “чөкүшкә” бар.

– Без бит эчмибез.

– Ә мин кыстамыйм да...—Ул бер чүлле шешәсен тартып чыгарды, – Янымда гына торыгыз. Эчкәч, ялгыз каласым килми минем. Янымда кемнәңдер йөрәге типкәнне тоясым килә.

Ул шешәсен ачып, жыелмалы стаканга аракы койды.

– Сезнең исәнлеккә, егетләр.

Без баш кактык. Ул эчеп куйды.

– Авыл ирләре бүген ауга киткән...—дидем мин, – Син күргәнсендер инде.

– Шуннан?

– Минем бик тә барасым килгән иде.

– Ерунда!..

– Ник алай дисез?

– Ну, кулларыннан килсә, бүре аулап кайтырлар инде... Шуннан?!

– Сарыктарны бүре...

– ...бумаган!

– Алайса, нәрсә соң?

– Белмим.

– Авылда вампир бар, диләр...

– Вампир... – Ул тәмәке төпчеген жиргә батырып куйды, – Вампир авылда мәңге булган ул... Чуртым...

Ул тагы берне койды.

– Әхтәмне беләсез бит?!. Скотник иде. Хатыны больницада бәби табып ята, ә ирнең бичәсе янына төшәргә акчасы юк. Председательгә кергән бу. Тегесе сөйләшеп тә тормаган, “юк” дип кенә куйган. Шуннан Әхтәм моны өстәле артыннан сөйрәп кенә алган да яңагына берне кундырган.

– Шуннан?

– Председатель айдан артык больницада ятты. Ә Әхтәмне милициядә бер атна тоттылар да чыгарып жиберделәр. Кайткач миңа аркасын күрсәтте. Зәп-зәңгәр иде. Бөерен төйгәннәр. Атна-ун көн йөрде дә... жирләдек.

Ул стакандагы аракысын ачу белән эчеп жиберде.

– Вампирның монда ни катнашы бар?– дидем мин ник тукталуыбызга үкенә башлап. Һидият, әйтерсең, мине ишетмәде дә.

– Авыл кешесе борын-борыннан бер рәхәт тә күрмәгән. Сез тарихны беләсез бит инде. Крепостное право дигән нәрсәне хәтерлисездер. Ә крестьян восстаниеларың?! – Ул безгә карап алды да, кулын селтәп куйды, – Рәхәтлектән берәү дә коралг үрелми. Авыл гомер бакый изелү астында булды, аның тирен, саулыгын, хәтта канын сыгып, суырып алдылар.

Һәм ул кинәт миңа текәлде:

– Ә син: “Вампирның ни катнашы бар?” – дисең. Мин председателне дә гаепләргә телә- мим. Ул икмәкне тиешле бәягә сата аламы?! Ә техника күпме тора?! Ә ягулык?! Шулай бул- гач, акча каян килсен колхозга?!. Ә еллар буена зарплата алмаган колхозчы ничек күңел биреп эшләсен?!

– Без бит чын вампир турында әйтәбез, – дидем мин, Һидиятулланың сүзеннән ялка башлап, – Кан эчә торган...

– Ә мин нәрсә хакында сөйлим?! – Ул тәмәке кабызды, – Без бәләкәй чакта мәктәптә бер юаш малай бар иде. Без, тилеләр, аны уратып алабыз да: “Елый. Елый. Елый” – дип үчеклибез. Һәм бездан ул чынлап та елап жибәрә.

Мин Айратка карап куйдым. Ул тыңлый иде.

– Идея материаллылашә дигәнне ишеткәнгез бардыр, – дип дәвам итте Һидият, – Мөхит, кешене уратып алган атмосфера материаллылашә, ул кешенең киләчәген билгели. Кемнедер алла итеп күрәсең икән, үзең дә сизмәстән, аның колына әвереләсең...

Ул икебезгә дә күз йөгерттеп алды.

– Әгәр халык фәлән гасырлар буена: “Безнең каныбызны эчәләр” – дип яши икән, аның бу уе материаллылашмәс, гамәлгә ашмас дип кем әйтә ала?!

– Димәк, авылда вампир булу мөмкинлегенә син шикләнмисең? – диде Айрат.

– Шикләнмим. Һәм мин тагын бер нәрсәне беләм, бүген киткән аучылар урманның бөтен бүресен тотып бетерсәләр дә иртәгә тагын маллар зыян күрәчәк. Маллар гына булса...

– Ник алай дисең?

Һидият икебезгә дә текәлеп карап чыкты.

– Песиләрегез өйдәме?—Аның сүзеннән мин кинәт нәрсәгәдер төшенгәндәй булдым, тик башыма килгән фикер шундук эзсез югалды. Ә Һидият дәвам итте,—Авылда башта песи- ләр югалышып бетте. Минем Мурзик юкка чыккач, күршеләргә кереп сораштырдым, аннан бүтән кешеләргә... Кыскасы, беркем дә песиенәң кайда йөргәннен белмәде, атнага якын күргән- нәре юк икән. Менә шулай... Башта песиләр югалды. Аннан сарыклар каза күрергә тотынды. Бүген ферма сарыкларын мин каравыллы идем. Төнге сәгать өчтә бер чыгып әйләндем, дүр- тенче унбиш минутта – бер. Шулар арада бер көтү сарык буып ташланган иде. Бер генә тавыш та ишетелмәде. Бүре шулай эшли аламы?! Юк!

Айрат белән без катып калдык.

– Картыйның да песие юк, —дип пышылдадым мин, – Югалган...

Һидият елмаеп куйды.

– Без әле аңлап та бетермибез. Тик зур бәла килә безгә, егетләр. Тормышның тамыры булган авылны юкка чыгарачак бәла.

Без дөшмәдек.

– Ә бит уйлап карасаң, песиләргә кадәр дә бик күп нәрсәләр юкка чыкты, —дип дәвам итте Һидият,— Дин юкка чыкты. Күпме матур йолалар!.. Һәм әкеренләп кенә кешеләр арасын- дагы жылылык, ярдәмчеллек юкка чыкты. Намус. – Һәм ул яртылаш эчелгән чәкүшкәсен атып бәрде, —Элек менә бу нәрсәне якын да китерми торганнар иде. Хәзер исә хатыннар да эчә...

– Дин кайтты бит...– диде Айрат, дулкынланган тавыш белән,— Безнең яланда да мәчет төзеп яталар.

Һидият озак кына дөшми торды. Аннан соң Айратка төбәлдә:

– Дин кайтты... – диде ул авыз чите белән елмаеп, – Песиләр дә кайтыр... Сарыклар да...
Бәлки, кайтыр...

Аның бу сүзеннән без бернәрсә дә аңламадык.

* * *

Картыйларга кайткач та өйгә керергә ашыкмадык. Капка төбөндөгә эскәмиядә дәшми-тынмый гына озак утырдык. Икебез дә нәрсәдер сизенә, нидәндер шөбһәләнә, тик үз шикләребезне кычкырып әйтергә базнат итми идек шикелле.

Һидият яныннан киткәч без Зәлифәләргә кереп чыктык. Өйләре дә, мунчалары да, келәт-ләре дә ачык, тик анда бер генә тере жан иясе дә юк иде.

– Алар кайдадыр киткән, – дидем мин, иң куркыныч уйларымны куага тырышып, – Бәлки, күченгәннәрдәр?..

Айрат катгый гына әйтеп куйды:

– Алар вампирга әйләнгән.

Мин тергләп киттем. Үзем дә шуннан шикләнә, тик бу хакта уйларга курка идем.

– Нигә алай дисең?

– Алар үткән төндә вампирга әйләнгән,—диде Айрат калтыранган тавыш белән,— Синең төшенә кергән Зәлифә минем арттан килгән булган. Ул... Ну, без аның белән дуслашып йөри идек... Озатышып...

Ул авыр сулап куйды.

– Әгәр ул минем төшкә кергән булса, мин... Мин торып ишекне ачасы идем... Мин аның шулкадәр ялбаруына каршы тора алмас идем. Юк. Ә син ачмагансың...

Мин үземне гаепле итеп сиздем.

– Ачарга кирәк иде мени?..

– Юк... —Айратның иреннәре дерелдәп куйды, – Ул бит Зәлифә түгел... Зәлифә юк инде хәзер...

Мин аны кочаклап алдым.

– Ярый...—диде Айрат минем кулымны этәрәп, – Кирәкми, Илһам...

– Ә синең төшенә кем керде соң?

Мин сүзне Зәлифәдән читкә алырга теләгән идем, тик Айрат бу соравымнан сискәнеп китте.

– Юк! Әйтмим! – диде ул, күземә туп-туры карап, – Әйтмим, Илһам. Сорама.

Минем бөтен тәнемә салкын йөгерде. Аның болай кылануы кычкырып әйтүгә караганда да аңлаешлырак иде.

– Нәфисә... – дип пышылдадым мин, – Нәфисә...

Айрат мине кочаклап алды.

Картыйның эскәмиясенә кайтып утырганда да авыр тәэсирләребез таралмаган иде. Без әлеге хәлнең чынлап та шулай икәннен исбатлый да, аңлата да, аңлый да алмый идек. Тик без аны белә, ниндидер бер тойгы белән тоя идек. Бу тоюбыз жанны иги иде. Беребез дә бер сүз әйтмәдек. Тирә-якта шомлы тынлык. Күңелдә – курку да, газап. Моңа кадәр мин убыр затларны ничектер читтәрәк итеп, башкаларга зыян салса да миңа һәм якыннарыма тимәсләр кебегрәк итеп күрә идем, әле вампирның сулышы жилкәмә килеп бәрелгәндәй тоелды, бөтен тәнем эсселе-суыклы булып китте һәм мин ирекседән артыма борылып карарга мәжбүр булдым. Һәм дергләп киттем. Койма буйлап йодрык зурлык үрмәкүч менеп килә иде. Котым алындан ничек ыргып торганымны да сизми калдым.

– Нәрсә булды? – диде Айрат урыныннан сикереп торып, – Ни бар?

– Эһ, кара... – Мин үз тавышымны үзем танымадым, – Йодрык кадәр...

Икебез дә коймага текәлдек. Мин үз куркаклыгымнан гарьләнеп куйдым. Үрмәкүч нибары бармак очы зурлык кына иде. Айрат бер миңа, бер үрмәкүчкә карап алды да иңемә кулын салды:

– Эйдэ, өйгэ керик.

Өй ишеге эчтэн бикле иде. Озак дөбердэттек. Тынлык. Тэрэээ дэ шакып карадык. Юк.

– Картый йоклап киткэндер.

– Ул көндөз йокламый,– дип кырт кисте Айрат, – Ни булды икэн?

Мин дэшмәдем.

– Нәнәйнең ишеге эчтэн ике келә белән бикләнә, —диде Айрат, —Озынрак калай кисәген ишек ярыгыннан тыгып күтәрсән, ачыла торган иде.

Без ишегалдын берничә кат әйләнөп чыктык. Тик кирәкле калай табылмады. Кайсы кыска, кайсы артык йомшак иде.

– Жәйге тэрэээләр бер генә катлы бит, – дидем мин,– Эйдэ шуннан гына керәбез.

– Пыяласын ватсак?..

Мин дэшмәдем. Сәндрәгә менә торган баскычны тэрэээ янына китереп сөядем дэ рамны тотып торган кадактарны бая табылган калай кисәге белән каерырга тотындым. Озак интегергә туры килмәде. Тэрээәне Айратка тоттырып эчкә үттем.

– Картый! Син кайда?!

Сезнең искә алганыгыз бар микән, кеше яшәмәгән өйдә ниндидер сәер һава, жәйге челләдә дэ өшеттерерлек салкынлык була. Мин дэ энә шул салкынлыкны тоеп жиңелчә калтыранып куйдым. Үз тавышым үземә ят булып ишетелде. Картый олы якта юк иде. Тэрэээдән башын тыккан Айратның соаулы карашына мин инемне жыерып кына жавап бирдем. Ул бәләкәй якка ымлап эчкә узды.

Өстәл ашъяулык белән каплап куелган, урындыктар тәртип белән тезелгән. Газ плитәсе өстендә майлы таба утыра, мич алдында кош-кортларга бәрәңге пешерә торган казан. Базның капкачы ачык. Икебез дэ баз авызына карап өнсез калдык. Айрат тышка ымлады. Без верандага чыктык. Андагы карават та буш иде. Беркайда да беркем дэ юк. Мин ихатага чыга торган ишекнең келәсен ычкындырдым. Айрат тэрэээ төбеннән кесә фонарен алды.

Өй ишегенең тоткасына үрелүгә эчтә ниндидер тавыш ишетелде. Айрат шунда ымлады.

– Күсе түгел микән, – дип пышылдадым мин, ишеккә колагымны куеп, —Келтер-келтер-келт... Тек-тек... Юк... Охшамаган...

“Келтер-келтер-келт-келт...”

Тавыш бу юлы икеләтә көчле булып ишетелде. Веранда тэрэээләренең пыялалары земберләп, селкенеп-селкенеп куйды. Без бер-беребезгә сораулы караш ташларга да өлгермәдек, кинәт веранда ишеге шапылдап ачылып китте. Без баскан урыннарыбызда каккан казык кебек катып калдык.

Сулыш алырга да куркып озак көттек.

“Келтер-келтер-келт...” – ишек артында.

“Дер-дер-деррр” – тэрэээ пыялалары.

“Шак-шык...” – веранда ишеге.

“Тек-тек-тек-тек...” – безнең тешләр бугай.

Тагы көттек.

Бер нәрсә дэ булмады.

Котыбызны алып, жаныбызны айкаган тавышларга берәз күнеккәндәй иттек. Әле булса бәлә-казага юлыкмавыбыз тынычландырыбрак жибәрде. Һәм без уйларлык хәлгә килдек.

– Жил бугай...– диде Айрат.

Мин өй ишегенә ымладым. Айрат иңнәрен сикертте. Мондый билгесезлек ишек артында көтәргә мөмкин булган куркынчтан да яманрак иде. Һәм мин, курку катыш тәвәккәллек белән ишек тоткасына үрелдем, һәм аны кинәт кенә ачып жибәрдем. Э анда...

Анда бернәрсә дэ юк иде.

“Келтер-келтер-келт...”

Өй артында үскән чия агачының бер ботагы жылгә селкенеп тәрәзә пыяласына тиеп-тиеп ала икән.

Без бер-беребезгә мәгънәле караш ташладык.

– Картый бэрэнгегә төшкән, – дидем мин, баз авызына якырак килеп, – Яктырт әле, монда бернәрсә дә күренми.

Айрат фонарен кабызуга, аркасы белән баз стенасына терәлеп, чүгәләп утырган кеше гәүдәсе күренде.

– Картый!

Жавап бирүче булмады.

– Баскычтан егылып төшмәде микән? – диде Айрат, —Нәнәйнең аяклары сызлаштыра бит ул...

– Фонареңны бир... – Мин базга сикердем, – Картый!

Ул дәшмәде.

Селкенмәде дә.

– Картый, нәрсә булды?

Мин аның кулынан алдым һәм чак үрә сикермәдем: ул боздай салкын иде. Аның салкынлыгы миңа да күчеп бөтен тәнәмне калтыратырга тотынды, тизрәк, тизрәк баздан чыгып качасым килде, тик үземне кулга алырга тырышып, тирән сулап куйдым.

– Ничек? – диде Айрат, – Картый нишләгән?

Мин дәшмәдем.

– Илһам?

– Туктап тор...

Мин бармак очлары белән картыйның салкын иягеннән алып, башын югары күтәрдем һәм котым алынудан ят тавыш белән кычкырып жибәрдем. Буыннарымның йомшарып, бөтен гәүдәмнең мамыкка әйләнүен тойдым, бөтен жаным-тәнәм ток суккандай дерелдәп, утлы әрнү белән әрнеп сулкылдап куйды. Кайдандыр ерактан:“Нәрсә булды?” – дигән тавыш ишетелде. Моңың Айрат икәннен чамаласам да авызымны ачарлык көч тапмадым, картыйның йөзәннән күз алалмадым.

Бу – картый түгел иде.

Дөрөсрәге, иртән генә безгә коймак пешереп ашаткан назлы да ягымлы карчык түгел иде бу. Акайган күзләрендә чиксез гажәпләнү катыш курку катып калса да, битендәге жыерчыклар таралып, маңгай сырлары язылып беткән, ул чын кешедән бигрәк, балавыздан ясалган курчакны хәтерләтә иде. Мин бөтен батырлыгымны туплап, аның күзләрен йомдырып куйдым.

– Картый үлгән...

– Нәр-сә-әэ?! —Айрат шундук төшөп житте,— Нәнәй-ий... Ул үлгән мени...

– Күршеләрне чакырырга кирәк, —дидем мин, һәм кинәт бөтен тәнәм калтыранып куйды. Картыйның күзләре кабат ачылган иде. Ул гел миңа карап торадыр, ниндидер бер ялгыш хәрәкәт ясасам, авызын ачып нәрсәдер әйтер сыман иде...

Кинәт идән сайгагы белән нигез туфрагы арасында нәрсәдер порхылдап куйды. Мин фонарны шунда төбәдем. Кечкенә ике ут шары ялтлап китте дә шундук юкка чыкты, тик бу пәси түгел иде, мин яшен тизлегендә баскычтан сикереп менгән арада аның канатларын күргән кебек булдым...

* * *

– Нишлибез инде?– диде Айрат чарасызланып,— Күршеләр юкка чыккан... Хәтта Наиләләр дә ишек ачмады бит...

Мин дәшмәдем. Нәрсә эшләргә кирәген үзем дә белми идем. Кинәт бер фикер ялтлап китте.

– Әйдә, үзләре өйдә юкларның базларына төшөп карыйбыз.

– Юк! Алай ярамый.

– Син ишек төбөндө генә торырсың.

– Юк. Төшмибез.

Айрат хаклы иде. Ниндидер сәбәп белән базга төшөп, андагы улыр кулына элэккән кешеләрнен гәүдәсен күрүдән файда юк. Аннан соң, картыйның өй нигезендә ялтыраган ике ут шары да күз алдыннан китеп өлгермәгән эле. Үзеңнең дә бер-бер хэлгә юлыгып куюың бар. Тик шулай да...

– Әйдә, базларына төшмәбез, фонарь белән генә яктыртып карарбыз. Өстән генә.

Айрат баш селкеде.

– Картый хәстәрен күрергә кирәк. Аны базда яткызып булмый бит. Әйдә, әнигә әйтәбез.

Мондый уйның минем башка килмәвенә үкенеп куйдым. Югыйсә, Айраттан өлкәнмен дә бит инде. Безгә башта ук шулай итәргә иде.

– Киттек!

Айратларга барып, күргән-белгәннәребезне туган апа белән уртаклашсак, бөтен шомна-рыбыз таралыр сыман иде. Шуңа да без ашкынып кайттык. Безнең кебек егетләргә урам буйлап йөгереп йөрү килешмәгәннен дә уйлап тормадык. Элдердек кенә.

– Әни өйдәдер ул, – диде Айрат капка төбөнә килеп житкәч кенә, – Икенче көн инде эшкә чыкмады.

Өй ишеге ачык иде.

– Әни!

Жавап ишетелмәде.

– Әни!

– Туган апа!

Без өйгә кердек. Кеше заты юк иде. Мин шомланып баз капкачына карап алдым. Ачык түгел.

– Бәлки абзардадыр?

– Карыйк соң...

Мал өендә дә, мунчада да, келәттә дә юк иде.

– Печәнлектә түгел микән?

– Ишекләре ябык бит.

– Анда эчтән дә кереп була. Әни! Әни!

– Бәлки, берәр ахирәтенә киткәндер? – Тик бу сүземә үзем дә ышанып житәлмәдем, – Хәер, кемгә барсын инде...

Айрат абзар эченә кереп лапас түбәсенә менә башлады. Мин югарыга күз салдым да аның чабуына ябештем:

– Туктап тор! Анда караңгы.

– Әни! – Айрат берничә тапкыр кычкырды да аска төште, – Монда түгелдер ул... Шулай да тышкы ишектән менеп карыйк эле...

Без сәндәрәнең ике як ишеген дә ачып куйдык та баскыч буйлап өскә үрмәләдек. Менеп життек кенә дигәндә ниндидер жан өзгеч тавыш ишетелде. Ул бала елавын да, хатын-кызның ярысып кычкыруын да хәтерләткән кебек иде. Аның нәрсә икәннен күргәч, баскычтан егылып төшөп китә яздык. Бу кош-кеше иде. Без аның ыржайган тешләрен күрдек. Газаптан акайган күзләрен. Нәрсәдәндер качып котылырга теләп чәбәләнгән зур канатларын. Бары тик бер мизгелгә генә күрөп калдык. Һәм ул шундук ялкыңга уралды да кинәт шартлап юкка чыкты. Безнең битләргә, куркудан һәм гажәпләнүдән ачылган авызларга сасыган ит кисәкләре чәчрәде. Мин шундук укшырга тотындым. Айрат жан әрнүе белән кычкырып жибәрде:

– Әни! Әнием!

Һәм печән өстендә яткан гәүдәне барып кочаклады. Мин дә, барсын да онытып, шунда атылдым. Бу, чынлап та, туган апа иде. Тик ул базда үлеп яткан картый сыман боздай салкын, һәм, кешедән бигрәк, курчакны хәтерләтә иде.

– Эни! Үлмә! – дип үкседе Айрат, аны кочаклап, – Терел, энием! Терел!

Мин мондый коточкыч күренеш алдында көчсезләнеп катып калдым. Мин нәрсә эшләргә кирәген дә белми, белсәм дә берни дә эшли алмас идем. Айратның әнисе үлгән иде. Ул вампирга әйләнгән иде.

– Эни! Энием! – дип үкседе Айрат, —Энием, үлмә инде...

Туган апа кинәт күзләрен ачты. Аның күзләре ниндидер сәерлек белән балкый, жанны өшеткеч бер ялкын булып яна иде. Иреннәрен кыбырдатып алды. Елмайды. Юк, бу елмаю түгел, бу гарипләренә тартышуы, үзенә көчсезлеген тойган явызларның ыржаюы иде. Ул башын калкытып куйды һәм азау тешләре иреннәрен ертып бәрәп чыкты. Айрат моны сизмәде.

– Энием! – дип үкседе ул, – Энием, бәгърем...

Туган апа Айратның муенына үрелде. Ләкин бу ана бик авыр иде, ул тартышты, авызыннан ысылдауга охшаш аваз бәрәп чыкты. Ләкин ул бирешмәде, калтыранган куллары белән Айратны кочаклап алды, ниндидер сукуыр бер көч белән үзенә тартты. Кинәт аның йөзе шәм кебек эри башлады, Айратның жиңенә, аннан печән өстенә агып төште, ахырда бит сөякләре белән, тамуг утыдай янган күзләре генә торып калды. Һәм ул ялкынга уралды да шартлап тирә-якка чәчрәде.

– Энием! – дип үкседе Айрат, сасыган ит лайласыннан юешләнгән печәнне учлап йолка-йолка, – Энием!..

Мин нәрсә эшләргә дә белмәдем. Гәүдәм генә түгел, ә аңым да, хисләрем дә катып калган шикелле иде. Юк... алай да түгел... Мин бу халәтне берничек тә, бернинди сүзләр, бернинди буяулар, бернинди тавыш белән дә аңлата алмыйм... Аңлатасым да килми... Вакыты житкәч, үзегез кичерерсез...

Кинәт сәндәр төбәндә печән кыштырдады да кеше шәүләсе шәйләнеп китте. Мин аның базлап янган күзләрен күрдәм. Күрдәм дә карашымны читкә алдым. Күзләремне чатырдатып йомдым. Шул мизгелдә аңым уяндымы, әллә бөтенләй аңсыз рәвештәме, Айратның өстенә ташландым. Аны, куркудан котырылган хәрәкәтләр белән тарткалап, ишек ягына сөйрәдем. Аның моннан китәсе килми иде.

– Эни! – дип илерде ул, – Эникәем...

– Айрат! Һушыңа кил... Айрат, дим...

– Кит, дим... Китегез моннан! Шайтанымга олагыгыз! Эниемне кайтарыгыз миңа! Эниемне!!!

Без ярысып көрмәкләштек. Айрат миңа кызганыч иде. Аны монда калдырсам да, үзем белән өстерәсәм дә хәлен берничек тә жиңеләйтә алмыйм. Этисе моннан ике ел элек кенә ферма малларын коткарам дип янып үлде. Хәзер менә – әнисе... Аның илереп кычкыруы жанымны телгәли, йөрәгемне әрнетә.

– Жибәр мине! Энием янында калдыр! —дип үкси ул,— Миңа хәзер барыбер... Минем өчен барсы да бетте...

Тик мин аны монда калдырырга теләим, дустымны югалтасым килми. Ләгънәткә юлыккан шушы авылда үземнең дә япа ялгыз каласым килми. Мин үз-үземне белештерми ишеккә сөйрим. Ул карыша, сәндәр киртәләренә ябешә, былтырдан бирле ятып басылган печәнне йолка. Мин бирешмим...

Кинәт дөнья убылды, без жәһәннәмгә очтык...

Күз алдында ут шарлары биешеп алды...

Авылның кыйпылчыклары күренеп калды...

Һәм барсы да кинәт юкка чыкты...

Бушлык.

Бушлык.

Томан.

Күе томан акырын гына таралды да маңгай уртасына куелган йомырка сарысыдай яктылык шәйләнде. Томан бөртекләренен гүләп өерелүен үле тынлык алыштырды. Чыдап булмаслык каты тынлык. Һәм шул тынлыкны ертып ягымлы да якты бер моң сузылды:

– Илһам...

Мин сискәнеп киттем.

– Илһам, син исән бит... Син бит исән, Илһам!

“Мин исән... Исән...”

– Илһам, үлмә! Ташлап китмә мине...

“Мин... исән... Мин Илһам...”

– Миңа син шундый якынсың... Мин сине... Илһам, мин бит сине... Эх...

“Нәфисә?!”

– Мин бу, Илһам. Минем синнән аерыласым килми.

“Минем дә, Нәфисә...”

– Кил яныма, Илһам!

Мин күзләремне ачарга теләдем. Тик керфекләрем бер-берсенә бәйләнгән кебек иде.

– Кил яныма.

“Кайда соң син? Кайда син, Нәфисә?”

– Мин монда... Абзарга кер...

“Мин абзарга керәм. Хәзер керәм”

Торып басарга уйладым, тик калкыну белән кул-аякларымның чәнчелеп авыртуын тойдым. Тик Нәфисә янына бару теләге алдында болар кечкенә иде. Мин телләремне кысып абзар капкасы ягына тәгәрәдем.

– Минем сине югалтасым килми, – дип пышылдады назлы тавыш, – Яныма мен, Илһам.

Шушында гына баскыч булырга тиеш иде. Мин кулларым белән капшанып аның аратасын эзләдем. Озак эзләдем. Таптым. Аңа чатырдап ябышып өскә шуышырга тырыштым. Тик хәлем житмәде, озак кына асылынып тордым да көчсезлегемә рәнжеп түбәнгә шуып төштем.

–Илһам, мен яныма, жаным!

“Мин менәлмим, Нәфисә. Үзең төш. Мин... менәлмим...”

–Мин төшәлмим, Илһам...

“Төш!”

–Син шундый жебек егет мени?!

Әллә кайдан килгән кодрәт белән керфекләремне аердым. Көн яктысы күзгә теләп үтте. Тик Нәфисәнең сүзләре салган әрнү янында ул чүп кенә иде. Мин авыртудан һәм гарьлектән ажгырып баскыч аратасына ябышып торып бастым, әллә нинди сихри кодрәт белән югарыга үрмәләдем.

–Яныңа менәм,—дип ярысып елмайдым мин,— Тик бел, син минеке.

–Мин синеке, Илһам.

–Илһам!

Монсы әллә нинди сәер тавыш иде. Бу дөнъяның бөтен моңын рәнжетүче тупас тавыш.

–Илһам! Төш, анаңны!..

Инде кулым сәндәрә тактасына житте генә дигәндә, кемдер йолкып алды. Һәм мин тагын жиргә тәгәрәдем. Күнелдә ачы әрнү дә, рәнжеш кенә иде. Тик берәздән бар да юкка чыкты...

* * *

–Егетләр, уянырга вакыт...

Танавыма ниндидер зәһәр ис килеп бәрелде дә бөтен дөнъямны айкады, мин ирексездән тартышып куйдым, керфекләремә атылып чыккан яшьне сөртеп, күзләремне ачтым. Саргылт төскә кергән түшәмне күрүгә, танавыма тәмәке исе килеп бәрелде.

–Мин кайда?

Күршедәге караватка иелеп нидер эшлэгән ир миңа борылганчы, аяк очымдагы китап шкафын, тәрәзә янындагы ярым жыештырылган өстәлне күрөп өлгердем. Аның бер як читендә кечкенә мамык төргәге белән ниндидер флакон тора иде.

–Сез минем өйдә, – диде ир, кулындагы мамык кисәген өстәлгә куеп, – Хәлең ничек?

–Күңел болгана...

Минем бөтен ашаганым тамак төбенә килеп тыгылган иде инде.

–Ишек төбендә чиләк бар.

Мин шунда атылдым. Бары тик ашказанымны бушатып, күзләремнән бәрәп чыккан яшьне сөрткәч кенә үземнең шыр шәрә икәнәмне абайладым.

–Киёмнәрем кайда?

–Башта юынып ал, – Ир кулына комган тотып килеп житте, – Эйдә, верандага чыгабыз.

Бу Һидиятулла абзый иде. Верандага чыккач, мин зур таска менеп бастым да, ул комган белән баштан-аяк коендырды. Сабынлап юынып алгач, тәнем жиңеләеп калды. Бары тик аяк-куллардагы жиңелчә авырту белән башымдагы гүләү генә бетмәде.

–Менә, – диде ул, кайдандыр күлмәк-ыштан алып чыгып, – Артык зур түгел бугай. Үзеңнең киёмнәреңне ихатага ташладым. Пычранып, сасып беткәннәр.

–Айрат кайда?

–Аны хәзер уятабыз.

Каешны ныграк кысып, балагын сызганып куйгач, Һидиятның чалбары таман диярлек булды, футболканың иңсәсе терсәккә төшә язып калды.

–Яныгыздан үтеп бара идем, сәндәрәдән егылып төшкәнәгезне күрөп калдым, – диде ул, кулындагы нашатырлы мамыкны Айратның борынына китереп,– Подъем! Килеп карасам, ике-гезнең дә күзләре йомык, үзегез кем беләндер сөйләшеп ятасыз... Айрат, торырга вакыт!

–Без вампирны күрдөк...

–Мин дә аптырадым аңа... Күрәсен, таң алдыннан ояларына кайтырга өлгермичә, якын тирәдәге караңгы урынга посарга мәжбүр булганнардыр... Айрат, дим!

Айрат битен уа-уа торып утырды. Гаҗәпләнүдән зур акайган күзләре белән тирә-якка каранып алды.

–Нәрсә булды?

–Эйдә, юынып киләбез.

Айрат аксый-аксый Һидият артыннан иярде. Мин өй эченә күз йөгерттем. Моңа кадәр игътибарга алмаганмын икән, Һидият вампирлар барлыгын күптән чамалаган һәм аларны каршыларга эзерләнгән. Зәңгәрсулана барган тәрәзә төбе саен тышка каратып көчле пожекторлар куелган, алар янында берешәр өем очлы таяклар сөялеп тора, прус янагына динни язучулар эленгән. Хәтта газ болонун да өйгә кертеп куйган. Мич авызында биш литрлы канистр утыра, бензиндыр, күрәсен...

–Дөнья хәлен белеп булмый, бырат, – диде ул минем кайда караганымны тоеп, – Бөтен авылда күп булса ун-унбиш кеше калгандыр. Иртәме-соңмы, безгә дә чират житгәчәк. Э убырлар көчле. Башта алар тәрәзәгә килеп ялыналар иде, хәзер үзләре һөжүм итә башладылар. Алар үзгәрәләр. Көннән көнгә.

–Нәнәйне базда калдырмаска иде,– диде Айрат, безнең янга кереп, – Бәлки, ул үлмәгәндер...

–Хәзер соң инде... – Һидият тәмәке кабызды, – Соң...

–Бәлки, милиция чакырыргадыр? – дидем мин бу фикернең элегрәк башыма килмәвенә үкенеп,– Яки анда, башка берәр коткару хезмәтен...

Һидият елмаеп куйды:

–Киноларда гына тиз килеп житә алар. Берничә жиргә шалтыратып караган идем, көл-деләр генә. Үзебезгә тырышырга кала.

Айрат иреннәрен кысып куйды:

–Моның чынлап та өндө икәнәнә ышанасы килми...

–Ышанасыңмы-юкмы, ә сугышырга туры килчәк, – диде Һидият, карават астыннан шланг төргәген алып, – Тиздән караңгы төшә, юкка вакыт үткәрмик.

Ул берничә метр шлангыны үлчәп кисте дә газ болонына ялгарга кереште. Нәкъ шул чакта ишекне нәрсәдер тырмап алды. Без катып калдык.

–Килделәр! – дип пышылдады Айрат, – Беттек...

Аның соңгы сүзеннән аяк астымда жир убылгандай тоелды. Тик тырмашу тагы кабатланды да ишек артында пәси тавышы ишетелде.

–Мурка!

Һидият шланга кискән пычагын да куярга онытып ишеккә атлады.

–Ачма! – дип кычкырдым мин, – Вампир булса...

Тик Һидият мине ишетмәде. Келәне ычкындыру белән ишек ачылып китте һәм аннан атылып пәси килеп керде. Һидият келәне кабат эләктереп пәсигә иелде:

–Мурка, кайттыңмы, бәләкәч...

Пәсинең күзләрендә ниндидер сәер нур уйнап китте. Моңы Һидият та сизде шикелле, ул иелгән жиреннән бер мизгелгә генә тукталып калды да яшен тизлегендә пәсинең башыннан эләктереп алды. Аның хәрәкәтләренә күз иярмәле түгел иде. Һидият тагы бер мәл чүгәлэгән килеш калды да акырын гына үрә басты. Лампочка яктысында жентекләбрәк карарга теләгәндәй сул кулын өскә күтәрде. Аның учында Мурканың өзәлгән башы иде.

–Анаңны!.. – дип сүгенде ул, башны безгә дә күрсәтеп, – Аның бер тамчы да каны чыкмады...

Чынлап та пәсинең башында да, гәүдә өлешендә дә кан эсәре юк иде. Хәтта пычак та элеккечә ялтырап тора, әйтерсең, аның белән бернәрсә дә кисмәгәннәр.

–Анаңны!..

Һидият үзенә генә хас житезлек белән ишекне ачты да пәсинең ике өлешен дә күтәrmәгә ыргытып, кабат келәләп куйды. Һәм тәрәзгә төбәлдә. Үзе уң кулы белән ишек яңагындагы төймәгә басып, күтәrmә утын кабызды.

Озак кына күзәтеп торды.

–Карагыз әле! Е-кы-лы-мы-ны!..

Без аның янына басып, тышка текәлдек.

Ике адым чамасы ераклыкта яткан баш белән гәүдә акырын гына бер-берсенә шуыша иде. Без ачкан авызларыбызны да йомарга онытып катып тордык. Озакламый баш белән гәүдә очраштылар да бергә ялгандылар. Пәси аз гына хәлсезләнеп ятканнан соң торып басты, башын чайкап алды. Һәм берни булмагандай сыек караңгылыкка кереп югалды. Без баскан урыннарыбыздан кузгалалмый озак тордык.

–Анаңны фәлән итим!

Һидиятның ачулы тавышыннан без сискәнеп киттек.

–Ул ут яктысыннан да курыкмый! Анаңны... — Һидият сүнгән тәмәкесен тагы кабызды да, өстәл артына барып утырды, – Һәркемнең өендә пәсие бар. Алар кайтып хужаларын тешли ала. Сарыклар да кайтса... Алар ут яктысыннан да курыкмый...

–Тик Мурка сине тешләмәде... – дидем мин аның ачуын сүрелтергә тырышып, – Теләгән булса...

–Ул өлгермәде... Мин Мурканы бик ярата идем. Шуңа андагы үзгәрешне мәлендә сизеп калдым... Аз гына соңласам, тешли иде.

–Сәндәрәдә аларны яктылык юк итте.

–Кояш нуры! – Һидият иннәрен сикертеп куйды, – Алар миңа кичә дә килде. Ләкин лампочка яктысында эреп юкка чыктылар. Кырыклы лампочка яктысында! Бүген ул аны сизмәде дә...

–Синең прожекторлар бар бит әле...

–Дөрес! – Һидият Айратка борылды, – Берсен ишеккә каратып куй эле шуның. Бүгенгә, бөлки, ярдәме тияр. Ә иртәгә...

Без эшкә тотындык. Айрат прожекторлар белән булды. Мин өй ишеген келәләп, стенага сөялеп торган ломны махсус эзерләннгән чылбыр аша үткәреп, ишек янагына аркылыга терәтеп куйдым. Һидият тәмәкесен сүндереп, газ боллоныннан ут сиптергеч ясады.

–Аучыларның кайтканы күренмәде, – диде Һидият, өй ишегенә догалы язу беркетеп, – Бу вакытка калгач, кайтмаслар да инде...

–Эх, ул улырларның оясын тапсаң иде... – Айрат ачудан тешләрен шыгырдатып куйды, – Белер идем ничек...

–Башта төнне үткәрергә кирәк эле...

–Әйе, – Һидият шкаф ишеген ачып белизна шешәләре тартып чыгарды, – Менә боларның капкачын тишә тор эле, Илһам. Ә син, Айрат, бензин тутыр...

Шешәләр эзер булуга веранда ишеген шакыдылар. Без тынып калдык. Дөбердәү тагы кабатланды.

–Килделәр...

–Сабыр итегез! – Һидият ишеккә атлады, тик шул мизгелдә тәрәзә кактылар, – Кем бар анда?

–Һидият абый! Ач! Коткар мине! – дип жаны өзелеп кычкырды бер кыз.

– Айрат, прожекторларны кабыз!

Ут кабынуга ук, тәрәзә чөлпәрәмә килде. Анда Наилә иде. Чәч-башлары тузган, елаудан күзләре шешенеп беткән, битләре сыдырылган.

–Зинһар өчен, тизрәк! – дип кычкырды ул, – Тизрәк!

Һидият рам калдыкларын бәреп төшерде дә күтәреп алырга теләп, Наиләгә сузылды. Айрат аның аягына барып ябеште:

–Вампир бит ул! Һидият абый... Вампир!

–Түгел! – Һидият аны тибеп очырды, Айрат прожектор өстенә барып төште. Бер мөлгә тәрәзә караңгылыкка чумды. – Илһам, ярдәм ит.

Һидият Наиләне тәрәзә төбенә бастырган иде инде. Кинәт ниндидер дәү кошның канат кагышы ишетелде дә күз ачып йомганчы юкка чыкты. Айрат торып басты. Прожектор нуры кабат сибелде. Төсә качкан Һидият кашларын жыерып безгә борылды. Аның кулында Наиләнең күлмәгеннән калган ертыклар гына иде. Ул аларны ачу белән идәнгә бәрде дә бер ни дә дөшмәде.

Авыр тынлык урнашты.

Үткән төндә Зәлифәне күргәннән соң мин дә Наиләне вампирдыр дип уйлаган идем. Менә бит ничек килеп чыкты.

–Гафу ит, Һидият абый... – диде Айрат еларга житешеп, – Гафу ит...

Һидият аны кочаклап алды. Башыннан сыпырды. Аркасыннан сөеп куйды. Дөшмәде. Өстәл тартмасыннан шырпы каплары алып безгә таратып бирде.

–Прожектордан куркалар, – диде аннан соң, – Болай булса, иртәгәгә кадәр яшәячәкбез.

–Наилә жалкы, – диде Айрат, иренен кымтып, – Эгәр мин комачауламасам...

–Нишлисең, сугыш югалтусыз булмый... – Һидият елмайгандай итте, – Суыткычта кыялар бардыр. Шуларны турый тор эле. Корсак ачты.

Мин стенадагы сәгатькә карап алдым. Бер тулып килә. Кояш чыкканчы биш сәгать калган. Биш сәгать вакыт миңа гасырлардан озын булып тоелды.

* * *

Һидиятның тынычлыгы безгә дә йокты. Прожектор уты алмас ераклыкта исәпсез шәүләләр күренә, алар эле кеше, эле кош кыяфәтенә кереп безгә якынаерга тырышалар, эмма элекрның көчле нурларына элөгү белән хәлсезләнеп кире чигенергә мәжбүр булалар, тәкәть-

сезрәк кыланганнары эреп юкка чыга иде. Бу күренешне сәгатькә якын хәвәфләнәп күзәткәннән соң, тынычланып калдык.

–Бүген исән калачакбыз, – диде Һидият, Айрат эзерлэгән табынга утырып, – Ә хәзер капкалап алырга да мөмкин.

Өстәлдәге ризык мулдан булмаса да, бик тәмле сыман тоелды, хәер, картыйның коймагыннан башка бер нәрсәдә ашамадык ич, ансы да әле бөтенләе белән диярлек кире чыгып бетте. Кыярны суган белән бергә турап өстенә көнбагыш мае салсаң һәм күп итеп тоз сипсән, телеңне йотарлык була икән. Без ашау ләззәтенә биреләп, урамда – төн, ә тирә-ягыбызда бугазыбызга ябешергә торган вампирлар икәнән дә оныта яздык. Эмма алар безне онытмады. Әле веранданың караңгы почмагына килеп жәнжал куптардылар, әле өй түбәсенә менеп сикергәләделәр. Тик без моңа артык игътибар бирмәдек. Өйне жимерә алмасларын да, жимергән хәлдә прожекторлар утына якын килмәячәкләрен дә яхшы белә идек. Өстәвенә кыяр тәмле, ә без ач идек. Ләкин вампирлар да ач иде. Ә без тәмле идек...

Туктаусыз дөбер-шатыр килгән тавышлар кинәт тынып калды. Без инде шау-шуга күнәгә төшкән идек. Көтмәгәндә чолгап алган тынлык күңелгә шом өрдә, ул каты да авыр да булып тоелды. Без калакларыбызны куеп тынып калдык. Һидият тәрәзә янына юнәлдә.

–Алар китә, – диде ул берәздән, – Алар безне калдырып китә!

–Ура!

–Ура!

Ләкин Һидият шатланып кычкырырга ашыкмады. Ул тәмәке кабызды. Өй эченә күз йөгертәп чыкты. Кабат тәрәзә янына килде. Һәм сүгенеп куйды.

–Шайтан алгыры!

Без дә аның янына басып тәрәзәләргә капландык.

Борыңгы хәрбиләр сыман тезеләп баскан сарыклар башларын түбән иеп безгә таба килә иде.

–Прожекторларны шуларга төбәгез! – дип кычкырды Һидият, – Тиз!

Без прожекторларны сарыклар өстенә юнәлттек. Аларның күбесе эреп акты, шартлады, егылып калды, ләкин зыян күрмәгәннәре сөзәргә эзерләнәп безгә якынаюын белде. Электр нурыннан юкка чыкканнарын яңалары алыштырды, аларны – тагы бүтәннәр. Без ут сиптергән солдатлар кебек прожекторларны әле анда, әле монда юнәлттек. Сарыклар меңәрләп кырылса да, алар тагын, тагын пәйда булды, бу агымның чиге дә, чамасы да булмас төсле иде. Тик берәздән алар сирәгәйде. Эмма исән калганнары да житәрлек иде әле һәм алар коймаларны катырка урынына гына ертып узып өйне китереп сөздә. Йорт, давылдагы кораб сыман, селкенеп куйды. Мин идәнгә барып капландым. Прожектор кулдан төшеп китте. Ул арада караңгыланып калган тәрәзә аша бер өер кош очып керде. Һидият утын “кунаклар”га төбәп минем алга басты. Берничә кош яктылыкта эреп чәчрәде, өй эченә сасы ис таралды, берничәсе прожектор нурыннан читкә тайпылды, тик Һидият аларны да юк итте. Мин үз прожекторымны эләктереп тәрәзәгә яктырттым. Сарыклар инде юкка чыккан иде, калган берничәсен Айрат дөмектереп куйды. Дөнья кабат тынычланып калды.

–Өй эчендәге лампочкалар аларны үтерми, – диде Һидият, – Кичә алай түгел иде...

Көтүе белән караңгы тәрәзәгә омтылган вампирларның барсы да диярлек һәлак булды, исән калганнары качып китте. Ләкин алар барыбер бихисап иде әле. Без элекечә урамга яктыртып торыуыбызда булдык. Ахырда Һидият прожекторын урынына беркетеп куйды. Без дә шулай иттек.

–Сәгать дүрт! – дип кычкырды Айрат, – Тагын ике сәгать түзсәк...

–Ике сәгать! – Бу миңа биш сәгатьтән дә озаграк булып тоелды, – Озын бер гомер...

–Түзәбез, егетләр... – диде Һидият, тик шундук яман сүгенеп прожекторы янына сикерде, – Айрат, ананны!..

Ничек кенә житез кыланмасын Һидият, бу юлы, барыбер, соңлады. Карават астыннан килеп чыккан кош күз ачып йомганчы кеше сурәтенә керде дә Айратның муенына ябеште. Мин сөялеп торган усак таякны эләктереп, вампирның йөрөгәнә кададым. Таяк купшак карга кәргәндәй жинел керде. Вампир, танышсыман күренгән чибәр хатын кыяфәтен югалтып, череп таркала башлаган мәеткә әверелде дә чәчрәп юкка чыкты. Айрат хәлсезләнәп идәнгә егылды.

– Анаңны!.. – Һидият ачуыннан тончыгып безнең янга килде, Айратны күтәргә итте, – Шайтан алгыры...

– Бетте, – диде Айрат, соңгы көчен жыеп, – Ул тешләде мине. Барсы да бетте...

– Айрат...

– Миңа рәхәт, Илһам... Мин үземне чиксез бәхетле тоям... Кызлар белән үбешкәндәге кебек... Тик мин... мин дә тиздән вампирга әйләнәчәкмен...

Һидият аның муенындагы эзне карады.

Кул селтәп куйды.

– Илһам... – Айрат хәлсез куллары белән усак таякка үрелде, – Илһам, үтенәм синнән...

Үтер мине...

– Айрат! Дәшмә, анаңны...

– Ул дәрәс әйтә! – Һидият миңа таяк сузды, – Үтер аны...

– Айрат...

Тик ул дәшмәде. Мин Айратның маңгаена кулымны куйдым. Ул суына башлаган иде. Юк, ул боздай салкын иде. Мин аның күзләрен йомдырдым.

– Озаклама, Илһам... – Һидият һаман таяк сузып тора иде, – Соң булмасын.

– Ул бит...

– Беләм. Шулай кирәк. Жаны сыеныр урын тапмый йөрмәсен өчен. Тиз бул.

Мин таякны кулыма алдым...

Айрат яшь һәм... Ул бит минем туганым, иң якын дустым иде. Үзенә тулар-тулмас үндүрт ел гомерендә әтисезлек газабын татырга да, әнисен югалтырга да өлгәргән малай. Ул юньле кеше, үз көнен үзе күрәп әнисен дә, дусларын да бәхетле итәчәк тәртипле кеше, булырга тели иде. Ул миннән күпкә әйбәтрәк иде. Һәм ул...

– Сузма!..

– Шайтаным олак! – Мин таякны Һидиятнең йөзөнә ыргыттым, – Кит моннан! Күземә күренмә!

Тавышым салкын тигәндәге кебек карлыгып чыкты. Тәнемнең ут булып януын тойдым. Шуңа ук вакытта бала йоннарым кабартып, арка үзәгемне ниндидер кырыс салкын теләп үттә. Күзгә яшь тыгылды. Юк, күзгә генә тыгылып калмады ул, бугазыма укмашып катты. Мин сулыш та алалмаслык хәлгә килдем, бөтен барлыгымда яшәү тукталып калды, тәнем сулкылды, жаным ике дөнья арасында тарткалаша иде.

– Илһам...

– Пошел ты!..

Әгәр мин түгел, ә Айрат безгә кунакка килгән булса!.. Шәһәрнең дә матур урыннары аз түгел бит... Мәктәп стадионында туйганчы футбол тибәр, Агыйделгә барып су коеныр идек. Паркларда йөрер, шайтан куласасыннан алып америка тауларына кадәр йөрәп чыгар идек, һичьюгы компьютер артында көннәребез үтәр... – ни теләсәк шуны эшләп идек... – тик шушы ләгънәт төшкән авылның мескен бер йортында вампирлар кулыннан дустым һәлак булмас, мин аны югалту ачысын кичермәс идем...

– Ишетәсеңме?!..

Ишетмим... Ишетәсем дә килми... Минем бернәрсә дә беләсем дә, күрәсем дә, ишетәсем дә килми... Миңа бернәрсә дә кирәкми, бергез дә кирәк түгел мина! Аңлайсызмы, бергез дә... Бәлки, үземә дә вампирга әйләнергәдер? Айратны үтергәнче, бәлки, миңа вампир булыргадыр. Ике-өч көн эчәндә тоташ авылны юк иткәннәр икән, башкаларына да, башкаласына

да ерак калмас. Шулай булгач, нигә тарткалашырга? Киләчәгебез, күрәчәгебез алдан билгеле ич. Һидият әйтмешли, башта дин югалды, иман, намус, кешелеклелек... Хәзер кеше үзе юкка чыга. Чыксын! Димәк, шулай тиеш. Димәк, без шуңа лаекбыз...

–Илһам, дим, анаңны!..

Бу бәндәнең мазага тиюенә түзәр әмәл юк иде. Мин сикереп тордым да аның изүеннән эләктереп алдым. Ул моны көтмәгән иде, албырап калгандай тоелды. Шуннан файдаланып аның касыгына типтем. Һидият бөгелеп төште.

–Анаңны...

Мин уң уч кырые белән аның жылкә тамырына тондырдым... һәм шундук идәнгә мэтәлләп төштем... күземнән утлар күренде... Ә утлар таралуга минем өстә Һидият утыра иде.

–Илһам, башта мине тыңла, – диде ул хәстәрлекле боеру белән, – Сиңа ничек авыр икәнән беләм. Тик сабыр бул һәм хисләреңне тыебрак тор.

–Да, пошел ты... – Кинәт яңагымны нидер көйдереп алды да мин олы кеше белән болай сөйләшергә ярамаганын искә төшердем, – Ярый... Сөйлә...

Һидият минем өстән төште дә шкаф тармасыннан коровникта сыер бәйли торган чылбырлар алып, Айратның кул-аякларын “карлыгач” ысулы белән бәйләп куйды.

–Ярый, сиңеңчә булсын, – диде ул чалбар төбен уалап, – Айратны үтермибез. Тик үз хатанңы күргәч, үкенәсе булма. Ә безгә ахыргача бергә торырга кирәк. Тем более, син начар тибешмисең... Каратәга йөрисеңме әллә?!

Мин дәшмәдем. Ачуым сүрелмәгән, тетрәнүем бетмәгән иде әле. Шулай да Айратның йөрәгенә таяк кадамау ничектер тынычландырды. Бәлки, ул шок хәләндә генәдер, дип уйладым мин, бәлки, клиник үлем генә кичергәндер дә кире терелер. Бу уйларымның нигезсез икәнән тойсам да күңелдә өмет юк түгел иде.

–Син мине кансызга исәпләмә, – диде Һидият, гаепле кеше сыман, – Сугыш хисне түгел, ә аек акылны ярата. Ничек, бергә булабызмы?

–Булабыз... – мин аның сузылган учына шапылдатып суктым, – Ярый, гафу ит...

Кулым Һидиятнең учына тиеп тә бетмәде, кинәт дөнъяны чиксез караңгылык чорнады. Мин аякларымның идәннән аерылуын тойдым.

–Анаңны!.. – дип сүгенде Һидият, – Алар утны сүндерделәр... Алар уйлый һәм яраклаша белә...

* * *

Моңа кадәр тын булып тоелган дөнъя кинәт хәрәкәткә килде. Менәрләгән кошның канат кагышы бөтен тавышларны томалады. Мин Һидиятнең жылкәсендә чәбәләнә-чәбәләнә кайдадыр атылдым. Кинәт ут чаткысы төнне телде, мизгел эчәндә ул ялкын яңгырына әверелде. Инде безне куып тога язган вампирлар куырылып яна башлады.

–Ха-ха-ха! Анагызны!.. – Көлгәндә Һидиятнең бөтен гәүдәсе селкенә иде, – Күрмәгән-гезне күреп калыгыз!..

Һидият тирә-якка бөтерелә-бөтерелә газ боллоныннан ут яудыруын белде. Аның саен безгә якынлашкан ярканатлар ялкынга әйләнеп һәлак булды. Алар кош булса да, йөзләре кеше-некенә охшаган иде, мин кайберләрендә үз танышларымны да күргәндәй булдым, тик кемнең кемгә охшаганын гына абайлап, абайласам да бу хакта Һидиятка әйтеп өлгермәдем, ә икенче мизгелдә бер танышларны бүтәннәре алыштырды.

– Күтегезгә үтәмә?! – дип кинәндә Һидият, акылсыз көлүгә бирелеп, – Безнең авыл сәләме бу сезгә!

Кинәт ул мине идәнгә төшерде дә ниндидер алым белән аягы астына сузып салды. Мин кычкырып куйдым.

–Шулай гына ят! – Аның тавышы катгый да, күңелле дә иде, мин ничектер татами артында торган көярмәннәрнең дәртле авазларын күз алдына китердем, – Әлегә тик кенә ят! Сиңең чират та житәр.

Ғидият шашкын бер күтәренкелек белән тирә якка ут сиптерүендә булды:

–Вы думали, я – шут?! – дип кычкырды ул бөтен тирә-юн уяңырлык итеп, – Я— суд! Я – Страшный Суд! Молись Эпоха!..1

Һәм ут сиптерде.

Аның аягы астында куркыныч юк, барсы да ниндидер уенны хәтерләтә сыман иде. Мин инде мондый ахмак күренештән көләргә дә эзер идем. Тик ул кинәт жылкәмнән тартып үрә бастырды.

–Боллонның газы бетә! Бензинга йөгөр!

Миңа йөгерергә туры килмәде, ул юлымны яктыртып алды да мине кеше кыяфәтенә кереп өлгергән вампирлардан аралап акырын гына бензин яткан урынга чигенде. Шлангадан ургылган ут сүрәнләнә төште. Аның саен вампирлар әрсезләнде. Тик аларның житди һөжүмен тәрәзә пәрделәренә, өй эчендәге башка чүпрәкләргә капкан ут кына тыеп тора иде.

–Белизна савытын бир!

Мин кулына тоттырып та өлгермәдем, Ғидият аны янып яткан караватка ыргытты да, үзе белән мине дә ияртеп өстәл астына чүгәләде. Шартлау зур булмады, аның каравы өй эче миллион прожектор яктырткандай балкып китте. Без тиз генә торып ишеккә юнәлдек.

–Мә, кирәкләрен бир! – диде Ғидият, шланганы миңа тоттырып, ә үзе аркылы куелган ломны алырга тотынды, – Тиз бул, анаңны...

Чынлап та тиз булырга кирәк иде. Өй эчен төтен... юк, төтен генә түгел, сасыган итгән ясалган шашлык... Юк, ул да түгел, өй эчен чыдап булмаслык, сулыш алалмаслык бер кабэхать ис баскан, ул күзләргә керә, тын юлларына үтә, торган урынында чәбәләнергә мәжбүр итә иде.

–Анаңны фәлән ит...

Ломны алып бәргәч тә ишек ачылмады. Ғидият аңа ярысып тибәргә тотынды. Мин якындагы белизна шешәсенә капкачын алып тирә-якта өерелгән вампирлар өстенә сибеп жибәрдем. Өй эче тагы якты нурга төрөнде. Ләкин мин һалак булган вампирларны да, Ғидиятны да күрмәдем. Миңа рәхәт иде, башым чиксез ләззәт белән әйләнәп китте. Дөнья әллә ничә төсләргә кереп балкый башлады. Тик борын төбөндәге яман ис кенә озак жанны өтте...

–Илһам! Анаңны...

Әйтерсең, очып барган жирдән мине кемдер эләктереп алды. Без тагын очып киттек. Бөтен тирә ягыбыз тик яктылыктан гына тора иде. Мин бәхетле идем. Тик бәхетем озакка сузылмады, кемдер яңагыма сугып жибәрде. Нык итеп. Ул сугудан кабынган ут шарлары бөтен күзәнәкләремә үтеп керде. Мин күземне ачтым.

–Исэнсеңме, шайтан алгыры!.. Тор, әйдә, тот менә бу таякларны!

–Нәрсә?! – Ялкыңга чорналган йортны күрүгә мин шундук һушыма килдем, – Без исән калдык мени?!.

Ғидият мәжбүриләп диярлек миңа таякларны тоттырды да яңагыма тагын берне сылап куйды. Бу юлы жиңелчәрәк итеп. Мин тәмам һушыма килдем. Ғидиятның йорты дөрләп яна иде. Аның ялкыны жаныңны алкымыңа китерерлек, яктысы бөтен тирә-якны көн итәрлек.

–Кулыңдагы таягыңны ычкыңдырма! – дип боерды ул, – Әле төн узмаган, алар теләсә кайда булырга мөмкин. Айратка һөжүм иткәндәй...

Айрат турында ишетүгә дөньямың асты өскә әйләнде. Мин янган йортка укталып куйдым. Бу мизгелдә ул минем өчен бөтен нәрсәдән дә кадерлерәк кебек иде.

–Айрат...

–Ул югалды, – диде Ғидият тыныч кына, – Чылбырларыннан ычкынып сиңа омтылды да юкка чыкты...

–Син?!.

–Илһам!.. Улым... – Бу картыйның тавышы иде, аның үзен күрмәсәм дә якында икәнән тойдым, бөтен булмышым белән аңа омтылдым, – Балам, мин баздан чыктым. Мин үлмәгән идем. Кил яныма...

–Картый, син кайда?

–Кара монда улым!..

Һәм мин аны күрдем... .

Каникулга кайткан саен сагынып, тәмле-татлы ризыклар эзерләп көтеп тора торган картый... . Кайткан саен кочаклап алып, жаннарымны ял иттерә торган картый... . Бүген безгә коймак пешереп ашаткан картый... . Картый! Тик Һидиятларның абзары ягыннан миңа атлаган картый ул түгел иде. Аның тиреләре дә, итләре дә асылынып төшкән, битендә күз һәм танау чокырларын хәтерләткән сөякләрдән башка берни дә юк... .

–Мин картың сиңең... .

Ул шул көенә дә миңа кадерле сыман иде. Ул, барыбер, минем картый иде. Без аны тиешенчә кадер-хөрмәт күрсәтеп жиргә күмәлмәдек, моның өчен ул гаепле түгел, моның өчен тик без... . тик мин жаваплы идем. Мин картый ягына атладым.

– Ахмак!

Һидият жинемнән алды. Мин борылган уңайга йодрык белән туры һөжүм ясадым. Ул чайкалып китте. Мин аның эченә типтем... . һәм... . һәм үзем дә упкыңга очтым.

–Яныма кил, балам... . – дип чакырды теге тавыш, – Картыңны, авыр хәлгә куйма. Мин сусадым... . Бер йотым бир миңа. Тик бер йотым... .

– Шайтан алгыры!..

– Бер йотым бир, улым... .

– Хәзер картый... .

– Селкенәсе булма... .

– Бер йотым... .

– Илһам!

Менә шушы бәндә, беркем теләмәгәндә, беркем сорамаганда килеп чыккан шушы адәм, ничәнче кат инде минем юлыма аркылы төшә. Ничәнче кат инде минем теләгемне суырып алып, үзе кушканны эшләргә мәжбүр итә. Һәм мин аңа буйсынам. Мин аңа хезмәт итәм. Соң, ул да вампир түгел мени?! Бәлки, минем күргәннәрем газалы төш кенәдер? Бәлки, бу дөньяда вампирлар бөтенләй юктыр? Яки бардыр... . Ләкин дөнья әлегечә түгел, ул – бер төрле вампирлар белән икенче төрлеләренә сугышыдыр?! Һәм мин шушы сугышта катнашырга мәжбүрмен. Кирәкме соң ул миңа?! Нигә кирәк?! Үз гомеремне саклап калу өченме? Ә минем гомер нигә кирәк? Кемгә кирәк? Кеше гомере, гомумән, нигә кирәк? Аның кемгә хажәте бар? Әйе, бер-берсе белән кан дошман булып, бер-берсенә бер йотым канын эчәр өчен гажизләнеп яши икән, кешенә бу дөньяга ни пычагыма кирәге бар? Мин Айратның канын ләззәтләнеп суырган вампирны хәтерләдем... . Мин вампирларны ләззәтләнеп кыйраткан Һидиятне искә төшердем... . Мин аларның берсен дә яратмадым... .

–Илһам, тилеләнмә! Һәлак буласың бит... .

–Илһам, улым... . Кил яныма... . Бер йотым бир миңа... .

Тапкан-тиенгәнән өйгә алып кайтып, хәтта ашауны да кысып, адәм арасына чыгарга, кешечә дөнья көтәргә, фәлән бүлмәле фатир алырга, затлы машинада йөрергә хыялланган энием искә төште... . Мин үземне белә белгәннән бирле ул шулай хыяллана инде... .

Этием искә төште... . Ул начар язучы түгел, халык аны ярата, язганнарын йотлыгып укый, мин дә ана табынып үстем... . Тик ул гына... . ул вакыты белән безнең өчен күп, бик күп тоелган акчалар алып кайтса да, ул да тормыш рәвешезне артык үзгәртә алмады. Шуңа да мине:“Язучы булма!” – дип тирги ул. Этием дә... .

Мин Айратны хәтерләдем... . Мәктәптә бай балалары да бик күп иде... . Мин ел буена этидән теләнеп, үз дәрәжәмне төшермәскә тырышып яшим. Эти юмарт ла ул, тик мин генә үземне бер паразит итеп тоям. Әле, каникуллар башлану белән авылга сыпыртуым да, үземнең шушы халәтемнән качарга теләүдән икән бит. Мин авылга кайтмыйча, Айрат миңа кунакка килсә дә, без этинең кесәсеннән ерак китә алмас идек... .

–Илһам, тилеләнмә!..– дип кычкырды Һидият минем картый ягына атлавымны күреп, – Кеше бул, Илһам...

Мин картый ягына атладым.

Ярты юлга житкәч, туктап калдым.

–Син юлның нәкъ яртысында, – диде картый, – Ә миңа тик бер йотым кирәк... Тик бер йотым...

Мин дәшмәдем.

–Тик бер адым гына... – Картый миңа шулай пышылдады, – Тик бер адым...

–Тик бер адым – һәм син кеше түгел, – дип кычкырды Һидият, – Илһам, уйла!..

...Ә мин нәкъ уртада басып калам...

Икенче бүлек

* * *

Ә мин нәкъ уртада басып калам...

Әйтүе генә жинел...

Ниндидер юлны сайларга кирәктә, урталыкта калып булмыйдыр ул. Бик-бик теләсән дә. Син уңгамы-сулгамы авышырга мәжбүрсең, шунсыз мөмкин түгел. Бер якка да авышмас өчен яки бик көчле булырга кирәк, бик-бик көчле булырга. Минем андый көчем юк иде. Яки жансыз булырга. Ә мин тере идем.

– Тик бер йотым... Улым...

Картыйның ялварулы тавышы, мөлдәрәмә тулы күзләре үзенә суыра иде. Мин инде берни дә уйлый алмаслык хәлдә калдым, бары тик бөтен булмышым белән картый янына омтылдым гына. Тормышымның бөтен максаты – аны шушы кызганыч хәленнән котылдыру сыман тоелды.

– Тик бер адым гына... – дип ялварулы пышылдады картый, – Ә миңа тик бер йотым кирәк... Тик бер йотым...

Мин ул йотымны бирергә эзер идем.

– Тик бер адым – һәм син кеше түгел, – дип кычкырды Һидият, – Шайтан алгыры!..

Картый белән безнең ара якынайганнан якыная иде.

Кинәт артымда ниндидер кыбырдау тойдым. Тавыш минем артымда гына иде. Әмма борылып карый алмадым. Карашларым аерып булмаслык көч белән картыйның күзләренә береккән иде.

– Балакаем минем...

Картый да миңа каршы атлады. Ул хәлсез иде. Һәм шундый кызганыч иде.

Безнең арада нибары өч-дүрт адым калды. Кинәт картыйның йөзе үзгәргәндәй булды.

Мин нәрсә үзгәрүен ачык кына әйтә алмыймдыр да. Моңа кадәр ничектер кызганыч булып тоелган йөздә кинәт салкын битарафлык пәйда булды һәм мин ирекседән калтыранып куйдым. Юк, куркудан түгел. Аның йөзеннән таралган салкынлык арка үзәкләрем буйлап төшеп китте дә бөтен булмышыма таралды. Мин өшүдән калтырандым.

Картыйның иреннәрендә елмаюга тартым нәрсә хасил булды. Һәм мин тукталып калдым. Аның елмаюы куркыныч иде. Мин картыйның беркайчан да болай елмайганын хәтерләмим. Ул һәрвакыт ягымлы булды. Хәтта бик ачуы килеп тиргәгән вакытларында да мин аның яратуын тоя идем. Әле анда ягымлылыкның эзе дә юк. Һәм мин ирекседән баздагы вакыйганы хәтерләдем. Һәм мизгел эчендә шул чакны күздән кичердем.

Бу картый түгел... – дип уйлаган идем ул вакытта. Бу иртән генә безгә коймак пешереп ашаткан назлы да, ягымлы да карчык түгел. Акайган күзләрендә чиксез гажәпләнү катыш курку катып калса да, битендәге жыерчыклар таралып, мангай сырлары язылып беткән, ул чын кешедән бигрәк, балавыздан ясалган курчакны хәтерләтә...

Картыйның элеге кыяфәтендә дә нәкъ шул вакыттагы чалымнар бар иде. Балавиздан ясалган курчак. Курчак салкынлыгы, курчак битарафлыгы. Һәм шуңа аның елмаюы ямьсез дә, куркыныч та иде. Битарафлык белән елмаюның янәшә булуы шултиклем гарип күренеш икән.

Аның битарафлыгы озакка бармады. Елмаюга жәелгән иреннәре арасыннан азау тешләре күренде. Бөтен йөзен нәрсәдер куырып алды, яңаклары тартышып калды. Һәм ул кулларын алга сузып, миңа ташланды. Бер үк вакытта ярым ачык авызыннан көчле ысылдау таралды.

Мин инде үземнең ялгышуымны аңлаган идем. Бу карчык миңа беркайчан да картыемны алыштыра алмаячак. Һәм без, хәтта иңгә иң терәшеп, бер-беребезгә терәк-таяныч булып, мөңгә яшәсәк тә, картый белән онык мөнәсәбәтләре беркайчан да кире кайтмаячак. Назлы да, ягымлы да карчык инде юкка чыккан иде.

Һәм берничә мизгелдән мин дә югалачакмын...

Картыйның бөтен йөзе тартышты һәм авызы зур булып ачылды. Авыз эче кып-кызыл иде. Ә күзләре төрле төскә кереп, ике азау тешеннән селәгәйләре агып төшкәч, мин чак һушымны жуймый калдым. Картыйның куллары инде иңемә терәлә язган иде. Кинәт ниндидер көч мине селтәп жибәрде. Баш очымда бөтен дөнья әйләнгән кебек булды. Шушы өермә аша кемнәндер чинап кычкырганы ишетелде. Берәз һушыма килеп, күзләремне ачкач кына мин берничә адым читтә ятуымны аңладым. Коточкыч тавыш белән чинаучы – картый иде. Күкрәгенә нәкъ йөрәк тәңгәлендә усак таяк тырпаеп тора. Ул тартышып кычкыра һәм бөтен булмышы кара көя бара. Һидият таякны тартып алуға, ярадан лайлага охшаш кара кан саркылып чыкты.

Картыйны кызганудан мин күзләремне йомдым. Эмма шул арада Һидиятнең таякны картыйның маңгаена кадаганын күреп өлгердем һәм күңелне чиксез рәнжү теләп үтте.

– Бу минем картый түгел! – дип уйларга тырыштым үзем. – Минем картый түгел...

Ләкин элеге уемның дәрәслегенә ышана алмадым. Кем соң алайса? Ник мин шултиклем өзгәләнем? Элеге карчык, нинди генә кыяфәткә кереп, кемгә генә әйләнмәсен, минем картый иде. Һәм кинәт күңелне чиксез ярсу ялмады. Нәфрәт. Һәм бу нәфрәтнең сәбәпчесе Һидият иде. Картыйны ул һәлак итте. Ярый, улырга әйләнгән, ди. Ләкин йөрәгенә кадагач, житмәгәнме? Житкән! Ә Һидият моның белән генә тынычланмыйча, аның башына да кадады. Айратны да ул юк итте. Аны да шулай кансыз рәвештә үтергәндер.

Ерткыч!

Күзләремне ачканда картый ялкынга әйләнгән иде инде. Артта өй дөрләп яна, алда – картый... Тирә-якта әллә нинди тавышлар... Әллә нинди сасы исләр... Әллә нинди чиркангыч дөнья.

– Илһам, сак бул!

Мин селкәнергә дә өлгермәдем, баш очымнан нәрсәдер сызгырып узып китте. Бары тик күтәрелеп карагач кына өстемә иелгән вампирның, үлемечле тартышуын күрдем. Аның күкрәгендә таяк иде. Һидият мизгел эчендә минем янга килде дә, шул унайдан улырны өй ягына этеп жибәрде, ә мине иңенә күтәреп алды.

– Чәбәләнем! – дип жикерде ул, минем тыпырчынуымны күреп, – Барсы да тәртиптә.

“Барсы да тәртиптә...” – дип кабатладым мин эчемнән. Барсы да тәртиптә, моннан да ныграк тәртипнең булуы мөмкин түгел.

Шайтан алгыры...

* * *

Һидиятнең йорты яна иде.

Ялкын телләре бөтен тирә-якны тешләп өлгерергә теләгәндәй, анда-монда омтылалар да, кире каккысыз көч тәэсирендә күккә ташланалар. Аларның хәрәкәтенә күз иярерлек түгел. Шундый ук күз иярмәс тизлектә яктылык сикергәли. Ул эле анда ташлана, эле монда. Бары тик жилекләренә үтәрлек эсселек кенә бер урында тибрәлеп тора бугай. Һәрхәлдә, аның ераклашуы да, якынаюы да сизелми. Хәер, үзебез дә аның үзгәрүен сизмибездер. Без күптәннән

ут эчендә яшибездер төсле. Ут эченнән чыга алмыйбыз да. Канны көйдерерлек эсселеккә түзмичә, читкәрәк тайпылсам, шундук Һидиятнең жикерүе ишетелә:

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.